

சித்தாந்தம்

உ
சிவமயம்
திருச்சிற்றம்பலம்

No. 33776

சைவ சித்தாந்த மகா சமாஜத்தின்
திங்கள் தமிழ்த் தாள்

மலர்: முப்பது

1957



பத்திராசிரியர் :

திரு. C. M. இராமச்சந்திரன் செட்டியார், பி.ஏ., பி.எல்.

உதவிப் பத்திராசிரியர் :

டலவர் - முருகவேள், எம்.ஓ.எல்.

சைவ சித்தாந்த மகா சமாஜம்

14, வாரன் ரோடு, மயிலாப்பூர், சென்னை - 4

உ ள் ஞ றை

பொருள்

கட்டுரையாளர்

பக்க எண்

அரும்பெறல் மரபிற் பெரும்பெயர்—புலவர் முருக வேள், எம். ஓ. எல்.	... 135
ஆசிரியனிடத் தன்பு—ஆசிரியர்	... 353
ஆலய அற்புதங்கள்—ஆசிரியர்	... 321
இயற்கையின் வளர்ச்சியும் இலக்கிய வளர்ச்சி யும்—புலவர் முருகவேள், எம். ஓ. எல்.	... 101
இன்றைய சமயப் பணிகள்—வித்துவான் திரு. அ. நடேச முதலியார்	87, 103
இன்பியல் மனிதன்-புலவர் முருகவேள், எம். ஓ. எல்.	... 69
ஐந்தொழில் குறிக்கும் அபயகரம்—ஸ்ரீலக்ஷ்மி ஞானி யார் சுவாமிகள், திரு. தி. கி. நா. குறிப்பு	... 274
கண்கண்ட தெய்வம்—திரு. க. தியாகராசன்	... 142
காரி நாயனார் வரலாறு—திரு. ம. பாலசுப்பிரமணிய முதலியார், பி. ஏ., பி. எல்.	... 84
கையாடுதல்—ஆசிரியர்	... 161
கோவை கிழார் வாழ்த்து—சாந்தலிங்கர் கல்லூரி மாணவர் மன்றம்	... 357
சதாவதானம் நா. கதிரைவேற் பிள்ளை—திரு. எஸ். சுப்பிரமணியம்	... 236
சமயப் பொறை—ஆசிரியர்	129, 289
சமய வாழ்க்கையும் கூடா ஒழுக்கமும்—ஆசிரியர்	... 193
சமாஜ 51-ஆம் ஆண்டு அறிக்கை—திரு. தி. கி. நாராயணசாமி நாயுடு	14, 41
சமாஜ 51-ஆம் ஆண்டு நிறைவு விழா—திரு. G. கலியாணம் பிள்ளை, M. A., D. Econ.	... 37
சமாஜ 51-ஆம் ஆண்டு விழா உராவேற்பு—திரு. ச. அரங்கசாமிப் பிள்ளை	... 2

பொருள்	கட்டுரையாளர்	பக்க எண்
சிவஞான சுவாமிகள்—ஸ்ரீலக்ஷ்மி ஞானியார் சுவாமி கள், திரு. நே. த. கிருஷ்ணசாமி முதலியார் குறிப்பு		... 342
சிவப்பிரகாசர் செய்யுள்நலம்—திரு. வித்துவான் மு. அருணாசலம் பிள்ளை		... 106
சைவ இளைஞர் மாநாட்டுத் தலைமையுரை—புலவர் முருகவேள், எம். ஓ. எல்.		... 17
சைவ சமய அடிப்படைக் கொள்கைகள்—திரு. தி. கி. நாராயணசாமி நாயுடு	315, 347, 359	
சைவ சித்தாந்தச் சொற்பொழிவுகள்—“திருவாசக மணி”		... 303
சைவ மங்கையர் மாநாட்டுத் தலைமையுரை—திரு. ச. கற்பகவள்ளி அம்மையார், B. Sc. (Hons.)		... 43
ஞானச் செய்தி—திரு. கா. இராமநாதன் செட்டி யார், பி.ஏ., பி.எல்.		177, 203
திருச்சேய்ஞலூர்—திரு. சு. சுவாமிநாத தேசிகர்		... 238
திருத்தொண்டின் நெறி—சித்தாந்தக் கலைமணி, வித்துவான் சி. அருணைவடிவேலு முதலியார்		... 70
திருமுருகாற்றுப்படை, சைவ சித்தாந்த விளக்கமே —திரு. வித்துவான் செ. வேங்கடராமச் செட் டியார்	116, 147, 167, 210, 253, 267	
திருமூலர் எண்ணுயிரம்—திரு. டாக்டர். பு. வே. தேவராஜ முதலியார்		... 294
திருவெண்ணெய்நல்லூரில் சுவாமிகள் பேருரை— திரு. கந்தநரசிம்மன்		... 280
தூத்துக்குடிச் சைவ சித்தாந்த சபையின் தலைமைப் பேருரை—கோவை கிழார்	225, 257	
தேரூர்ந்த திரிபுராந்தகன்—ஸ்ரீலக்ஷ்மி ஞானியார் சுவாமிகள், நே. த. கிருஷ்ணசாமி முதலியார் குறிப்பு		... 371

பொருள்	கட்டுரையாளர்	பக்க எண்
நாளந்தா பல்கலைக் கழகமும் காஞ்சியும்—ஆசிரியர் ...		298
படைத்தல்—ஆசிரியர் ...		97
பாடி வழிபடுதல்—திரு. இரா. ஜெயதேவ் ...		113
பாவனையின் பயனே பக்தியின் விளைவு—திரு. மா. ப. தியாகராஜ முதலியார், பி. ஏ. ...		327
போராட்டத்தில் வேதாந்தம், சீரூட்டத்தில் சித் தாந்தம்—ஆசிரியர் ...		33
முத்தித் தலைவர்—ஸ்ரீலக்ஷ்மி ஞானியார் சுவாமிகள் ...		376
முருகன் நுண்மாண்—ஸ்ரீலக்ஷ்மி ஞானியார் சுவாமி கள், திரு. தி. கி. நா. குறிப்பு ...		217, 241
முன்னேறுகிறோமா—அழகுமதியன் ...		143
மெய்கண்டார்—ஸ்ரீலக்ஷ்மி ஞானியார் சுவாமிகள், திரு. கச்சி. முனிசாமி உடையார் குறிப்பு ...		331
மொழியும் பண்பும்-புலவர் முருகவேள், எம்.ஓ.எஸ். ...		196
மௌனம் அல்லது பேசாத ஆனந்த திட்டை—திரு. மா. ப. தியாகராஜ முதலியார், பி. ஏ. ...		284
விடை ஊரும் விமலன்—ஸ்ரீலக்ஷ்மி ஞானியார் சுவாமி கள், திரு. கச்சி. முனிசாமி உடையார் குறிப்பு ...		364
விநாயகப் பிரபாவம்—ஸ்ரீலக்ஷ்மி ஞானியார் சுவாமி கள், திரு. ம. பாலசுப்பிரமணிய முதலியார், பி.ஏ., பி.எஸ். குறிப்பு ...		185

சுத்தாரந்தம்

சைவசித்தாந்த மகாசமாஜத் திங்கள் வெளியீடு

‘தன்க டன்னடி யேனையுந் தாங்குதல்
என்க டன்பணி செய்து கிடப்பதே’

மலர் 30

துன்முகி தை 1957 ஜனவரி

இதழ்

உ ள் ளு ளை

பக்கம்

சமாஜ ஆண்டுவிழா	...	1
சமாஜ 51-ம் ஆண்டுவிழாவின் வரவேற்புரை	...	2
சமாஜ 51-ம் ஆண்டறிக்கை	...	14
சைவ இளைஞர் மாநாட்டுத் தலைமையுரை	...	17

பத்திராசிரியர் : C. M. இராமச்சந்திரன் செட்டியார், பி.ஏ., பி.எஸ்.

உதவிப் பத்திராசிரியர் : புலவர் - முருகவேள், பி.ஓ.எஸ்.

சைவ சித்தாந்த மகா சமாஜம்

2, சீதாராம நகர், கடலூர் N. T.

ஆண்டுச் சந்தா ரூபா 3

தனிப்பிரதி அணு 4

சைவ சித்தாந்த மகா சமாஜம், சென்னை

சமாஜம் நடத்துகிற சைவத்தேர்வுகளின் பாடத் திட்டம்

இளஞ்சைவப் புலவர் தேர்வு 1957-ம் ஆண்டு

சைவ இலக்கியம்—(1) ஞானியார் சுவாமிகள் “விநாயகப் பிரபாவம்” பற்றிய விரிவுரை (2) பாம்பன் சுவாமிகள் “பரமசிவனைக் குறித்த வியாசம்” (3) திருக்குறள் முதல் பத்து அதிகாரங்கள் (கடவுள் வாழ்த்து முதல்) பரிமேலழகர் உரையுடன் (4) அகத்தியர் தேவாரத் திரட்டு முதல் பத்துப் பதிகங்கள் (கயப்பாக்கம் சதாசிவ செட்டியாருரையுடன்).

சைவ சாத்திரம்—(5) திருவருட் பயன் - திரு. சிவபாத சுந்தரம் உரையுடன் (யாழ்ப்பாணப் பதிப்பு) (6) சிவஞான சித்தியார் முதல் சூத்திரம் சிவாக்ர யோகிகள் உரையுடன்-இவற்றுள் 1, 2, 6, நமது சமாஜத்திலும், 3 பல புத்தக விநியோக நிலையங்களிலும், 4 தென்னிந்திய சைவ சித்தாந்த தூற் பதிப்புக் கழகத்திலும், 5 யாழ்ப்பாணம் வண்ணார்பண்ணை “இந்து சாதனம்” காரியாலயத்திலும் கிடைக்கும்.

சைவப் புலவர் தேர்வு 1957-ம் ஆண்டு

சைவ இலக்கியம்—(1) தேவாரம் முதல் திருமுறை உரையுடன் (தருமபுர ஆதின் வெளியீடு) (2) பெரியபுராணம் முழுமையும் ஆராய்ச்சிக் குறிப்புக்கள் உட்பட (சமாஜ வெளியீடு) (3) திருக்குறளின் உட்கிடை சைவ சித்தாந்தமே (க. வச்சிரவேல் முதலியார் எழுதியது) (4) பாம்பன் சுவாமிகள் உரை நடை தூல்களில் சுமார் 200 பக்கங்கள் (விவரம் சமாஜக் காரியதரிசியிடம் அறிக).

சைவ சாத்திரம்—(5) சிவஞானபோதச் சிற்றுவரை (சைவ சித்தாந்த தூற்பதிப்புக் கழகம், திருவள்ளூர்வரகம் ப. இராமநாத பிள்ளை விளக்கவுரை) முழுமையும் (6) சிவஞான பாடியம் முதல் இரண்டு சூத்திரங்கள் முழுமையும் (சைவ சித்தாந்த தூற்பதிப்புக்கழக வெளியீடு). தேர்வு 1957-ல் அக்டோபர் மீ மூன்றாம் ஞாயிற்றுக்கிழமைபன்று இந்தியாவிலும் இலங்கையிலும் வசதியுள்ள இடங்களில் நடைபெறும். மற்ற விவரங்கட்கும், அச்சிட்ட விண்ணப்பத்தாள்கட்கும் சமாஜக் காரியதரிசிக்கு எழுதுக.

உ
சிவமயம்

சி த் த ர ன் த ம்

ஆனைமுகன் ஆறுமுகன் அம்பிகைபொன் னம்பலவன்
ஞானகுரு வாணியைஉள் நாடு.

மலர் 30

துன்முகி மாசி 1957 பிப்ரவரி

இதழ் 2

போராட்டத்தில் வேதாந்தம்

சீரூட்டத்தில் சித்தாந்தம்

(ஆசிரியர்)

பண்டைக் காலத்தில் வடநாட்டில் ஒரு பெரிய போராட்டம் நிகழ்ந்தது. அது ஒரு தாயாதிச் சண்டை. ஒரு குடும்பத்தில் சொத்துக்களுக்காகத் தாயாதிகள் சண்டை மிடிப்பது போலவே ஒரு பெரிய அரச வம்சத்தில் இரு கட்சியினருக்குள் அரசியல் உரிமைகளைப் பற்றிப் பெரும் போர் விளைந்தது. நாட்டிலிருந்த மற்ற அரசர்களும் அதில் கலந்து கொண்டார்கள். ஒரு குறித்த நாளில் இரு கட்சியினரும் போர் அரங்கத்தில் சகல ஆயுதங்களுடனும் கூடி விட்டனர். அவர்களில் ஒரு புகழ்பெற்ற சிறந்த வீரன் போர் அரங்கத்தில் தேரில் ஏறிப் போர் புரியத் தயாராக இருந்தான். அவன் சொற்படி தேர்ப்பாகன் தேரை இரண்டு சேனைகளுக்கும் இடையில் நிறுத்தினான். இரு புறங்களிலும் போர் வெறி கொண்டிருந்த தன் இனத்தாரைக் கண்டு இந்தப் பெரும் கூட்டத்து வீரர்கள் எல்லாம் இரண்டு கட்சிக்காரர்கள் கொண்ட மண் ஆசையினால் மடி கின்றார்களே ! இவர்களைக் கொன்று நாம் என்ன பயன்

சைவ சித்தாந்த மகா சமாஜத்தின்
51-வது ஆண்டு நிறைவு விழாவின்
வரவேற்புரை

திரு. ச. அரங்கசாமிப் பிள்ளை,
(வழக்கறிஞர், விருத்தாசலம்) வரவேற்புக் குழுத் தலைவர்
பெண்ணாகடம்

சைவ சித்தாந்த சமய சிவஞானச் செல்வர்களுக்கு வணக்கம்.

சைவ சித்தாந்த மகா சமாஜத்தின் 51-வது ஆண்டு விழா மெய்கண்டாரின் அவதார தலமாகிய பெண்ணாகடத்தில் அவருடைய தகப்பனாரான அச்சுத களப்பாள ராஜாவின் அரண்மனை இருந்த இடமான “ களப்பாள மேடு ” என்று சொல்லும் இடத்தில் இப்போது நடக்க ஏற்பாடு செய்தது மிகவும் பொருத்தமானது. (இங்கு போதிய இட வசதி தற்போதின்மையால், அருகிலுள்ள மாந்தோப்பில் இது நடக்கிறது.) இம் மகா சமாஜத்தின் பொன்விழா சென்ற ஆண்டில் சிதம்பரம் என்கிற தில்லை நகரில் நடந்தது. “ தில்லை மூவாயிரம் கடந்தை ஆரூயிரம் ” என்பது பழமொழி. சிதம்பரம் 3000 தீக்ஷதர்களைக்கொண்ட இடம். பெண்ணாகடம் என்கிற கடந்தையோ 6000 அந்தணர்களைக் கொண்டது. பெண்ணாகடம் என்கிற கடந்தையோ ஆதியில் இப்போது பல கிராமங்களாக இருக்கிற அவ்வளவு கிராமங்களையும் சேர்ந்த ஒரு நகரமாக இருந்தது. அக்காலத்தில் அந்த கடந்தை நகரில் ஒவ்வொரு வகுப்பினர் இருந்த ஒவ்வொரு பாகமும் இப்போது ஒவ்வொரு கிராமமாக இருக்கிறது. இப்போது “ குசப்பள்ளம் ” என்று வழங்குகிற ஊரானது அந்தக்காலத்தில் கடந்தை என்ற நகரத்தில் குயவர்கள் வசித்த “ குசப்பாளயம் ” என்று இருந்த பாகமாகும். இதுபோல அந்தணர்கள் ஆரூயிரம் இருந்த இடத்திற்குப் பாப்பான்குளம் என்று பெயர். இம்மாதிரி 6000 அந்தணர்கள் வசித்த கடந்தையில் தில்லை மூவாயிரம் கடந்தை ஆரூயிரம் என்கிற பழமொழியை அனுசரித்து,

சிதம்பரம் என்கிற தில்லைக்கு அடுத்தபடியாகக் கடந்தை என்கிற பெண்ணாகடத்தில் இந்த விழா நடப்பது மிகவும் பொருத்தமானது.

பெண்ணாகடத்தின் பெருமை அளவிடக்கூடியது அல்ல. ஆனாலும் முக்கியமாக சைவ சமய ரூரவர்களில் அப்பர் அடிகள் சைன சமயத்திலிருந்து சைவ சமயத்திற்குத் திரும்ப சேர்ந்ததற்கு அடையாளமாக ஸ்ரீ சுடர்க்கொழுந்து ஈசுவரரிடம் இடப முத்திரையும் சூல முத்திரையும் பெறப்பட்டதலமாகும். தேவாரத்தில், அப்பர் அடிகள் என்கிற திருநாவுக்கரசு ஸ்வாமிகள், திருஞான சம்பந்த ஸ்வாமிகள் ஆகிய இவர்களின் பாசுரத்தைப் பெற்றுள்ளது இந்த தலம். சந்தானரூரவர்களில் முதல்வரான மெய்கண்டார் அவதாரத்தலம். மூன்றாவதாரான மறைஞான சம்பந்த சிவாச்சாரியார் அவதாரம் செய்ததாக ஒரு சார்பாரும், மருதூரில் பிறந்து இங்கு வளர்ந்ததாக மற்றொரு சார்பாரும் சொல்லும் இடம். புராணத்தின்படி ஒரு பிரளய காலத்தில் அந்த பிரளயத்திலிருந்து காக்க வேண்டியதற்காக நந்திதேவரை ஏவி பிரளய வெள்ளத்தை உறிஞ்சல் செய்த பிரளய காலேசுவரர் என்கிற சுடர்க்கொழுந்தீசர் எழுந்தருளியிருக்கும் தூங்காணை மாடம் என்னும் கோயிலை உடைய தலம். மற்றொரு காலத்தில் தேவேந்திர லோகத்திலிருந்து வந்து கன்னிமார்கள் (பெண்), காமதேனு என்கிற பசு (ஆ), ஐராவதம் என்கிற யானை (கடம்) ஆகிய இவர்களால் பூஜிக்கப் பெற்றதால் (பெண் + ஆ + கடம்) “பெண்ணகடம்” என்ற நாமமும் பெற்றது இந்தத் தலம்.

சமயத்தில் சைவ சமயம் மேலானது. அது கடவுள், உயிர், உலகம் என்ற மூன்றையும் பற்றி விரிவாக எடுத்துக் காட்டுவது. சைவ சமயம் பழமையானது. உலகம் முழுவதிலும் பரந்த சமயம். தெற்கே கன்னியாகுமரிக்குத் தெற்கிலிருக்கிற ஈழநாடு உள்படவும், கடலில் கொள்ளை கொண்டு போகப்பட்டதாகச் சொல்லும் லெழுகியா நாடு உள்படவும் எங்கும் பரவியிருந்தது சைவ சமயம். மிகவும் பழமை நூலாம் 10-ம் திருமுறையான திருமந்திரத்தில் வருஷத்திற்கு ஒரு பாடலாக 3000-வருஷம் இருந்து 3000 பாடல்கள் பாடின திருமூலநாயனாராலும், மேலே சொன்ன கடவுள், உயிர், உலகம் என்கிற (பதி, பசு, பாசம்) முப்

பொருள்களைப் பற்றிச் சொல்லப்பட்டிருக்கிறது. இது தவிர பண்டைய நூல்களாகிய தொல்காப்பியம், அகநானூறு, புறநானூறு முதலிய நூல்களும் சைவ சமயம் பரவியிருந்த தற்குச் சான்றாகும். பார்வதி அவதாரம் பண்ணின இடமான இமயமலைக்குத் தென்சாரலில் உள்ள காஷ்மீரம் என்னும் நாட்டில் இந்த முப்பொருள்களைப் பற்றிய சைவ சமயம் வெகுகாலங்களுக்கு முன்னாலிருந்து அனுஷ்டிக்கப்பட்டதாகச் சொல்லப்படுகிறது.

இவ்வளவு பழமையான சைவ சமயம் சிலச்சில காலங்களில் பல காரணங்களைக்கொண்டு பரத கண்டத்தில் மங்கியிருக்கும்படி நேரிட்டிருந்தது.

பிறகு உலகத்தில் புத்த சமயமும், சமண சமயமும் தோன்றி நம் தமிழ்நாட்டிலும் ஒருகாலத்தில் வளர்ந்து இருந்தது. அதற்கு அத்தாக்கிபாக “மானும் பரந்தெழுந்த சமண முதலாம் பர சமய இருள் நீங்க சிரந்தழுவும் சைவ நெறி திருநீற்றின் ஒளி விளங்க” என்று அம்பாள் தோத்திரம் உள்ளது. இந்தப் பெண்ணாகடத்தில் நமது சமாஜ 51-வது ஆண்டுவிழா இப்போது நடக்கும் இடமாகிய மெய்கண்டார் பிறந்த இடமான களப்பாளர்மேட்டுக்குச் சமீபத்தில் வடகிழக்கில் கூப்பிடு தொலைவில் ஓர் புத்தர் சிலையும் இருக்கிறது. இந்த இடத்திற்குக் “களப்பாளர் மேடு” என்று சொல்லப்படுவதுபோல் அந்த இடத்திற்குப் “புத்தர் மேடு” என்று வழங்குகிறது. அந்த புத்தர் மேட்டுக்குத் தெற்கில் புத்தர் ஏரி அதாவது ‘புத்தேரி’ என்று ஓர் குளமும் இப்போதும் இருக்கிறது. இதைப்போலவே சமண சமயமும் அக்காலத்தில் பரந்து இருந்தது. இந்த புத்த சைன சமயங்களை அழித்துச் சைவ சமயத்திற்கு மறுமலர்ச்சி கொடுக்கத் தமிழ்நாட்டில் மாணிக்கவாசகரும், திருநாவுக்கரசரும், திருஞானசம்பந்தரும், சுந்தரமூர்த்தி நாயனாரும் (நான்கு சைவ குரவர்கள்) அவதாரஞ் செய்தார்கள். இவர்கள் தேவாரம், திருவாசகம் முதலிய தோத்திர நூல்கள் மூலமாக சைன, புத்த சமயங்களைக் கண்டித்து மேலே சொன்ன முப்பொருளின் உண்மையை நிலைநாட்டிக் கடவுளினிடத்தில் பக்தி உண்டாகுமாறு செய்து சைவ சமயக் கொள்கையைப் பரவச் செய்தார்கள். திருஞான சம்பந்த நாயனார்

தேவாரத்தில் ஒவ்வொரு பதிகத்திலும் 10-வது பாசுரத்தில் சைன சமயத்தையும், புத்த சமயத்தையும் கண்டிக்கிறார்.

இம்மாதிரி சைன புத்த சமயங்களை அழியச் செய்து அவ்வழி வந்த அரசர்களுடையும் திருத்தி, நமது சைவ சமயம் தழைத்து ஒங்கும்படி செய்த புண்ணியசீலர்கள் நமது தமிழ் நாட்டில் பிறந்தவர்கள். அப்படி அழிந்துபோன சைன புத்தர் சமயங்களுக்குப் புத்துயிர் கொடுக்க, மதத்தில் ஈடுபடுகிறதில்லை என்ற கொள்கை கொண்டிருக்கும் நமது குடியரசாட்சியில் மேற்கண்ட இரண்டு சமயங்களுக்கு மாத்திரம் தற்போது தனிச் சலுகை காட்டப்படுகிறது மிகவும் விசனிக்கத்தக்கதா யிருக்கிறது. “மதத்துக்கு உண்டாகும் அபாயங்களைத் தடுக்க ஒரு மடாதிபதியும் யாதொரு தீவிரமான முயற்சியும் எடுக்கவில்லை” என்று சுப்ரீம் கோர்ட்டு மாஜி முதல் ஜட்ஜ் ஸ்ரீ பதஞ்சலி சாஸ்திரியாரும் சென்ற 1956-ல் ஜனவரி மாதத்தில் திருவநந்தபுரத்தில் நடந்த ஹிந்துமத பிரமுகர்களின் மகா சபையில் சொல்லியிருக்கிறார்.

ஐ சைவ குரவர்கள் முப்பொருளின் உண்மையைப் பற்றியும், அவைகளுக்குள் உள்ள சம்பந்தத்தைப் பற்றியும் விளக்கம் செய்து காட்டுகிறதற்கு அநேக பாசுரங்கள் இருக்கின்றன. உதாரணமாக திருஞானசம்பந்தரின் திருமுதுகுன்றத் தேவாரத்தில் முதல் பதிகத்தில் 3-வது பாசுரம் “வினையாததோர் பரிசில்வரும் பசு பாச வேதனையொண் தனையாயின தவிர அவ்வருள் தலைவனது சார்பாம்.”

இம்மாதிரி தோத்திர மூலமாய் சைவ சமயத்தின் முப்பொருளின் கொள்கையைச் சைவ குரவர்கள் பரப்பிக் கொண்டு வருகையில் சாத்திர உணர்ச்சியும் மக்களிடத்தில் இருந்து வந்தது. சந்தான குரவர்களும் அவதாரம் செய்தார்கள். சந்தானகுரவர்களில் இரண்டாவதான அருணந்தி சிவாசாரியார் வேத ஆகம சாஸ்திரங்களில் வெகு நிபுணராக இருந்தவர். அதனால் அவருக்குச் சகல ஆகம பண்டிதர் என்று பெயர். அருணந்தி சிவாசாரியார் அவர்களுக்கு அக்காலத்தில் குலகுரு என்கிற முறையில் சீடராக இருந்த பெண்ணாகடம் அச்சுத களப்பாளர் என்கிற சிற்றரசர் மகப்பேறு இல்லாமலிருந்த குறையை நீக்கத் தமது குலகுரு தேவாரத்தில் கயிறு சாற்றிப் பார்த்ததில் திருஞானசம்பந்த

ரின் திருவெண்காட்டுப் பதிகம் 2-வது பாசுரம் கிடைத்து அதன்படி அவரும் திருவெண்காட்டுக்குப் போய் முக்குளங்களில் நீராடி வெண்காட்டு நாதனை பூஜித்து வந்ததின் பேரில் வெண்காட்டு நாதரின் அருளால் பின்னிட்டு மெய்கண்டார் என வழங்கும் குழந்தை அவதாரம் செய்தார். இவருடைய தகப்பனர் வீரசொர்க்கம் அடையவும் தாயார் உடனே உயிர்நீத்துவிட்டதின் பேரில் தாய்மாமனை காங்கய பூபதி வீட்டில் இவர் திருவெண்ணெய்நல்லூரில் வளரும் காலத்தில் மூன்று ஆண்டினுள் ஸ்ரீ பரஞ்சோதி முனிவர் ஷ குழந்தை கடவுளின் அமசம் என்றும் சாமுசித்தர் என்றும் கண்டு அவருக்கு, தான் நந்திகுரு பரம்பரையில் உபதேசம் பெற்ற சிவஞானத்தை அம்முறையாலே அருளிச் செய்து மெய்கண்டார் என்னும் பெயரையும் வைத்தார். மெய்கண்டாரும் ஷ உபதேச மொழியைக் கேட்டு அவ்விடமிருந்த பொல்லாப் பிள்ளையாருடன் சிந்தித்துத் தெளிந்து, தமிழ்நாடு உய்யும் பொருட்டும், அதன் மூலமாய் உலகமே உய்யும் பொருட்டும் “சிவஞான போதம்” என்னும் நூலை அருளிச் செய்தார். மெய்கண்டார் அவர்களின் ஆணையின்படி அவருடைய குலகுருவும், பின்பு சீடருமான சகலாகம பண்டிதர் என்கிற அருணந்தி சிவாசாரியார் சிவஞானபோதத்திற்கு உரையாகவும் வழிநூலாகவும் சிவஞானசித்தியார் என்னும் நூலை அருளிச் செய்தார். இவருடைய சீடர் மறைஞான சம்பந்த சிவாசாரியார், இவருடைய சீடர் உமாபதி சிவாசாரியார். இவர் தில்லை மூவாயிர அந்தணர்களில் ஒருவர். இவர் சித்தாந்த சாத்திரம் 14-ல் 8-நூலை இயற்றியவர். இவைகளில் சிவப்பிரகாசம் என்பது சிவஞான போத நூலுக்குச் சார்பு நூலாகும்.

மெய்கண்டார் கண்ட சைவ சித்தாந்த சமயத்தை நாடெங்கும் பரவச்செய்யத் தனது சீடர்களான அருணந்தி சிவாசாரியார் முதலிய நாற்பத்து ஒன்பதின்மருக்கு, ஞானேபதேசம் செய்து வைத்தார். அந்தந்த சீடர்களும் அவரவரின் சீடர்களுக்கு உபதேசம் செய்து வைத்தார்கள். இம்மாதிரி குருசீடர் பரம்பரையில் வந்தவர்களில் அநேகர்களால் ஏற்படுத்தப்பட்ட பல மடங்களில் முதன்மையான மடங்கள் திருவாவடுதுறை நமசிவாய மூர்த்திகளின் மடா

லயம், காஞ்சிபுரம் கச்சி ஞானப்பிரகாசர் மடாலயம், தரும புரம் குருஞான சம்பந்தர் மடாலயம், திருப்பனந்தாள் காசிமடம் முதலியவை. இவைகளை ஸ்தாபித்தவர்களும் அவர்களுக்கு உபதேச பரம்பரையில் பின் தோன்றலாக வந்தவர்களும் மகான்களே. இம்மடங்களின் ஆதாவின லேயும், மடாதிபதிகளின் அருள் உபதேசத்தினாலேயும் நமது சைவ சித்தாந்த சமயம் ஓங்கி வளர்ந்து சைவமக்கள் சிவஞானப்பேறு பெற்றார்கள். மெய்கண்ட சந்தான பரம் பரையிலன்றி வேறு வகையில் சிவஞானப்பேறு அடைய முடியாதென்பது சிவஞானிகள் அனுபவத்தில் கண்ட முடிபு என்று தெரிகிறது.

திருவாவடுதுறை ஆதீனத்தின் ஆதி குருவாகிய நமச் சிவாய மூர்த்திகள் அவர்களின் குருவும், உமாபதி சிவா சாரியார் அவர்களின் சீடரான அருணமச்சிவாயரின் சீடர்களில் ஒருவருமான சித்தர் சிவப்பிரகாச தேசிகர் அவர்களின் அந்திய காலத்தில் தனது சீடரான நமசிவாய மூர்த்திகள் அருகில் இல்லாமலிருந்ததனால் “ நமது சைவ சித்தாந்த மரபு தழைக்க ஞானோபதேசம் செய்து வருமாறு ஆணைதந்தோம் என்று நமது நமசிவாயனுக்கு உரைப்பீராக ” என்று சொல்லிவிட்டு வேதாரண்யத்தில் ஓர் தபோவனத்தில் அருட் பெருஞ்சித்தராய் அமர்ந்தருளினார் என்று திருவாவடுதுறை ஆதீனம் வெளியிட்ட குருபரம்பரை வரலாற்றிலிருந்து ஏற்படுகிறது.

உமாபதி சிவாசாரியாரின் சீடரான ஷை அருணமச்சிவாயரின் மற்றொரு சீடரான காழி கங்கை மெய்கண்டாரின் குருசீடர் மரபில் வந்த தர்மபுரத்தின் ஆதி குரவரான குருஞானசம்பந்தர் அவர்களுக்கு ஷையாரின் குருவான திருவாரூரிலிருந்த கமலை ஞானப்பிரகாசர் “ அப்பனே, உன்னால் பல ஆன்மாக்கள் பல்லாழிகாலம் வரை ஈடேறத் திருவருள் துணை நிற்கின்றது. ஆதாலால் வடக்கே சென்று உபதேச வாயிலாக உண்மையைப் பரப்புக, சித்தாந்த சைவ நெறியை நிலை நிறுத்துக ” என்று ஆணை தந்தார் என்று தர்மபுரம் ஆதீனத்தில் வெளியிட்ட குரு பரம்பரை வரலாற்றிலிருந்து ஏற்படுகிறது.

இதனால் பல ஆன்மாக்களும் பல்லாழி காலம் வரையிலும் ஈடேறும் பொருட்டு உபதேச வாயிலாக நமது சைவ

சித்தாந்த நெறியைத் தழைக்கச் செய்ய மடங்கள் ஏற்பட்டதாகத் தெரிகிறது. அதனாலேதான் ஒவ்வொரு ஆதினத்திலும் பற்பல இடங்களில் கிளை மடங்கள் ஏற்படுத்தி அந்தந்த கிளைமடங்கட்கும் மெய் கண்டார் கண்ட சைவ சித்தாந்த நெறியை உபதேசவாயிலாகக் கேட்டுச் சிந்தித்துத் தெளிந்த சீடர்களை மடபதிகளாக நியமித்து அவர்களைக்கொண்டு ஞான உபதேச வாயிலாகவே சைவசித்தாந்த நெறியைத் தழைத்து ஓங்க ஏற்பாடு செய்திருக்கிறார்கள்.

மடங்கள் எதற்காக ஏற்பட்டன என்பதைப் பற்றி இந்தியாவில் பல உயர்நீதிமன்றங்களிலும் செய்த தீர்ப்புக்களில் விளக்கியிருக்கிறார்கள். கடைசியாக சென்னை உயர்நீதி மன்றத்தில் சீரூர்மடம் சம்பந்தமாக வியாஜ்ஜியம் நடந்தபோது சென்னை உயர்நீதி மன்றத்தின் (High Court) நியாயாதிபதிகள், அதற்கு முன் பல மாகாணத்து உயர்நீதி மன்றங்களில் பல மடங்களின் வழக்கங்களையும் அவைகள் ஏற்பட்ட காரணங்களைப்பற்றியும் செய்யப்பட்ட பல தீர்ப்புகளையும் ஆராய்ந்து பார்த்துச் சென்ற 1952-ஸூத்தில் தீர்ப்பு சொல்லியிருக்கிறார்கள். ஷே தீர்ப்பு 1952 1. M. L. J. 551ல் காணப்படுகிறது. ஷே தீர்ப்பில் அடியில்கண்டபடி சொல்லியிருக்கிறார்கள். ஷே தீர்ப்பின் விபரம் :—

“மடங்கள் பொதுவாக மக்களுக்கு ஞானமார்க்கத்தைக் கற்பிக்க ஏற்பட்ட ஸ்தாபனங்கள். சிறப்பாக அந்தந்த மடங்களும் அந்தந்த மடங்களுக்கு உள்ள ஞான மார்க்கத்தின் வழியை மக்கள் உபதேச வாயிலாகக் கேட்டு அனுபவித்து, கற்பித்துப் பரவச்செய்ய வேண்டியது. இம்மாதிரி உபதேச வாயிலாகக் கற்றுக் கேட்டுச் சிந்தித்துத் தெளிந்தவர்களை நியமனம் செய்து அந்தந்த மடங்களின் கொள்கையைப் பல ஆண்மாக்களும் ஈடேறும் பொருட்டு உபதேச வாயிலாக உண்மையை உணரும்படிச் செய்ய வேண்டும். இம்மாதிரி மடாதிபதிகள் இதுவரை செய்து வந்திருக்கவேண்டும். அந்தந்த மடத்தின் ஆதிசூருவானவர்கள் எந்தக் கொள்கையை நிலைநாட்ட அந்தந்த மடத்தை ஏற்படுத்தினார்களோ அந்தந்த கொள்கையைப் பரவச் செய்து ஆதி சூருவின் எண்ணம் நிறைவேறும்படி அவர்கள் இனியும் நடந்து கொள்ளவேண்டும்.”

ஷே கேஸ் சென்னை தீர்ப்பின் பேரில் சுப்ரீம் கோர்ட்டுக்கு அப்பீலுக்குப் போனதில் அந்த சுப்ரீம் கோர்ட்டு நியாயாதிபதிகள் மடாதிபதிகளின் கடமையைப்பற்றி அடியில் கண்டபடி சொல்லியிருக்கிறார்கள். அதன் விபரம் 1954 1. M. L. J. 596ல் காணப்படுகிறது. ஷே விவரமாவது :—

“ மடாதிபதிகள் சமய மார்க்கத்தில் உள்ளவர்களுக்குத் தலைவரும் மேலானவருமாவார். மடத்தின் கடமைகளாவன :—அந்தந்த மடங்களின் சீடர்களிலும் மற்றுமுள்ள அடியார்களிலும் அந்தந்த மடத்தின் கொள்கையைப் பலப்படுத்த வேண்டியதற்காக அந்தந்த சமய சாஸ்திரத்தில் வல்லுநர்களானவர்களைத் தங்களுக்குக் கீழ் குருமார்களாக நியமனம் செய்து அவர்களைக் கொண்டு மற்றுமுள்ள சீடர்களுக்கும் மற்றத் தொண்டர்களுக்கும் சாஸ்திர விசாரணையைக் கற்பித்து, கேட்டு, அவரவர்களும் சிந்தித்துத் தெளிந்து நிட்டை கூடும்படியான பயிற்சி கொடுக்க வேண்டும்.”

மேலேகண்டபடி குருமுகமாக ஞானோபதேசம் அனுக்கரகம் செய்யப்படவேண்டிய அவசியத்தை உணர்ந்து “ ஐயந்திரிபற கற்பித்தல், கேட்டல், சிந்தித்தல், தெளிதல், நிட்டை கூடல் முதலியவைகளால் ஞானயாகம் செய்து ஓரறிவு உயிராகிய தாவரம் முதல் ஆறு அறிவு உயிராகிய தேவர் ஈரூய சகல உயிர்களுக்கும் சுத்தாத்வைத சைவ சித்தாந்த சமரச சன்மார்க்க நிலையினை உபதேசித்து ” முத்தி பெறத் தமிழ்நாட்டில் பல இடங்களிலும் பல மடங்கள் ஏற்பட்டிருந்ததில் இவ்விடம் விருத்தாசலத்திலேயே மணிமுத்தா நதிக்கரையில் கோவிலுக்கருகில் திருவாவடுதுறை ஆதீனம், தர்மபுரம் ஆதீனம், சூரியனர்கோயில் ஆதீனம், திருவண்ணாமலை ஆதீனம் (சுன்றக்குடி), திருவண்ணாமலை ஆதீனம் (துறைபூர்) முதலிய ஆதீனங்களுக்கு அவரவர்களாலும் தனித்தனி கிளைமடங்கள் ஏற்படுத்தி மடாதிபதிகளும் வைத்து, சைவ சித்தாந்த சமயத்தைப் பரவச் செய்யப்பட்டு வந்தது. இப்பால் சுமார் 70, 80 ஆண்டுகளாக காலப் போக்கினால் சைவ தவ ஒழுக்கம் நாளடைவில் நழுவும

காலம் வந்து அவைகள் பிற்போக்கடைந்தன. மக்களின் உணர்ச்சியும் குறைந்துவிட்டது. இப்படிச் சூன்றிவரும் சைவசித்தாந்த சமயத்திற்குப் புத்துயிர்கொடுக்க வேண்டிய தற்காக சைவ சித்தாந்த மகா சமாஜம் ஏற்பட்டுச் சென்ற 51 வருஷங்களாக நடைபெற்று வருகிறது. அதற்காகவே தான் இம்மாதிரி விழாவில் சைவ நன்மக்கள் பலரும் கலந்து சிவவாழ்வு வாழ்வதற்கான சகல முயற்சிகளும் செய்து திருவருள் துணைகொண்டு நடத்திக்காட்ட முன் வந்திருக்கிறார்கள்.

சைவ மடங்களின் அதிபதிகளும் இப்பால் ஒருவாறு வெளிவந்து சைவ சமயத்தைப் பரவச்செய்ய ஏற்பாடு செய்கிறார்கள். திருவாவடுதுறை மகா சந்நிதானம் அவர்கள் அந்த மடாலயத்தில் சரஸ்வதி மகாலில் இருந்த சித்தாந்த சாஸ்திர நூல்கள் உரையுடன் இருந்தவைகளில் சிலவற்றை இப்பால் வெளியிட்டுக்கொண்டு வருகிறார்கள். தர்மபுரம் மடாதிபதிகள் அவர்களும் சுமார் 15-ஆண்டுகளுக்கு முன் சைவ சித்தாந்த மாநாடு நடத்தியும், சில நூல்களை வெளியிட்டும், கலாசாலை வைத்து சாஸ்திரப் பயிற்சிக்குத் தர்ம புரத்திலேயே ஏற்பாடு செய்தும் சென்னையில் ஒரு கிளை மடம் ஏற்படுத்தியும் சில தொண்டுகள் செய்து வருகிறார்கள். திருப்பனந்தாள் மடத்து அதிபதிகளும் சில நூல்களை வெளியிடுவதுடன் கலாசாலை வைத்தும் மடத்துச் சொத்துக்களை வேறு வகையில் போக ஒட்டாமல் பல்வேறு தர்மங்களுக்குத் தனித்தனியாக ஒதுக்கி வைத்து வருகிறார்கள்.

மெய்கண்டார் கண்ட சிவஞான போதம் 9-வது சூத்திரத்தின்கீழ் சொல்லியிருக்கும் உதாரண வெண்பாவில் ஆன்மாவானது கடவுளின் அடிமையாகிய உடைமை என்று பஞ்சாக்கர உபதேசத்தினால் கேட்டு அறிய வேண்டுமென்றும், கடவுளை இதயத்திலேயே இருப்பதாக வைத்து பஞ்சாக்கரத்தினாலேயே பூஜை செய்ய வேண்டுமென்றும், பிறகு நாபித்தானத்திலேயே பஞ்சாக்கரத்தினாலேயே மூலாதார அக்கினியை வளர்த்து ஆகுதி செய்யவேண்டுமென்றும், அதன் பிறகு கோதண்டமாகிய புருவ மத்தியிலே பஞ்சாக்கரத்தினாலே கடவுளைத் தியானம் செய்யவேண்டு

மென்றும், இப்படியெல்லாம் செய்தால் (காணமுடியாத ராகு, கேதுக்களை சூரிய சந்திர கிரகண காலங்களில் மாத்திரம் அவர்கள் இருப்பதாக யூகித்துக் காண்பதுபோல்) காண முடியாத கடவுளைக் காணலாம் என்கிறார். அவ்வாறு செய்து கடவுளைக் காண்பதற்குக் குரு உபதேசம் அவசியம். இப்படித் கடவுளைக் காண்பது மிகவும் அரிது என்று எண்ணித்தான் கடைசி சூத்திரத்தில் சிவநேசர்களோடு கூடிப் பழகும்படிக்கும், அவர்களின் வேடத்தைக் கண்டவுடன் அன்புடன் வணங்கவேண்டுமென்றும், அம்மாதிரியே ஆலயங்களைக் கண்டவுடன் வணங்கவேண்டுமென்றும் சலபமான வழியையும் காட்டியிருக்கிறார். இம்மாதிரியாவது இக்காலத்தில் செய்தால் அதுவே நாம் சிவப்பேறு அடைவதற்குப் போதுமான சாதகம் ஆகும்.

ஆனால் இம்முறை மாத்திரம் மக்களின் முன்னேற்றத்திற்குப்போதுமானதல்ல. மடங்களின் அதிகபதிகளும் முன்காலத்தைப்போல் உபதேச வாயிலாக சுத்தாத்வைத சைவ சித்தாந்த சமயநெறியை நிலை நாட்டினால்தான் மக்கள் சிவஞானப்பேறு அடையமுடியும். ஆதலால் அந்தந்த மடாதிபதிகளும் அவரவர்களின் முன்னோர்களைப்போலத் தாங்களும், தங்களிடம் உபதேசம் பெற்ற சீடர்களைக்கொண்டு, ஆங்காங்கு சென்று குரு சீடர் முறையில் உபதேச வாயிலாகச் சுத்தாத்வைத சைவ சித்தாந்த நெறியைப் பரவச் செய்யுமாறு வேண்டுகிறோம்.

மேலே கண்டபடி மெய்கண்டார் கண்ட சைவ சித்தாந்த சமய நெறியை உபதேச முறையில் பரவச் செய்வதற்காகவே அவருடைய அவதாரத் தலமாகிய இந்தப் பெண்ணாகடத்திலே அவருடைய பெயரிலேயே ஓர் நிலையமும் அதன் பராமரிப்புக்கு வேண்டிய பொருளும் ஏற்படுத்தி வைக்க சைவ மடாதிபதிகள் யாவர்களையும் மிகவும் வணக்கத்துடன் வரவேற்புக் குழுவினரின் சார்பில் வேண்டிக்கொள்கிறேன். நிற்க, தமிழ்நாட்டில் சைவப் பற்றுடைய மற்ற அன்பர்கள் யாவர்களும் அதற்குத் தக்க உதவி செய்யும்படிக்கும் கேட்டுக்கொள்ளுகிறேன்.

சைவ சித்தாந்த மகாசமாஜத்தின் ஆரம்ப விழாவிலே தலைமை தாங்கியவரும், யாழ்ப்பாணத்தில் மிகச் சிறப்பாகச் சைவம் வளர்க்கும் முறையில் கல்லூரிகளை நடத்தியவரும், இலங்கையில் சிறந்த அரசியல் வாதிடாக உரிமைப் போரைத்தொடங்கி நடத்தியவருவான சர்.பொன்னம்பலம் இராமநாதன் அவர்களின் மருகோனே! வருக! தஞ்சையில் ஒரு சிறந்த சமயாநுபவம் மிக்க ஞானியின் பேரனே! வருக! இலங்கை அரசியல் முன்னாள் அமைச்சர் பதவி வகித்தவரே! வருக! இலங்கை அரசில் இந்திய மக்களுக்குச் சலுகை காட்டி வந்த நடேசமணியே! வருக! இலங்கை அரசில் தமிழையும் ஓர் ஆட்சி மொழியாக ஆக்குவிக்கப் போராட்டம் செய்த வீரவள்ளலே வருக! சுத்தாத்வைத சைவ சித்தாந்த சமயம் தழைத்தோங்கிவர இப்பெண்ணை கடத்தில் அவதாரம் செய்த மெய்கண்டார் பரம்பரையில் வரும் சைவ மடாதிபதிகளுள் உபதேச தவமணிகளான திருவாவடுதுரை ஆதினத்திற்குத் தக்க துணையான தவ மணியே வருக! சென்ற ஆண்டு பொன் விழாவில் தலைமை வகித்ததோடு நில்லாது இந்த ஐம்பத்தோராவது ஆண்டு விழாவிலும் தலைமை வகிக்கக் கோரின அவசர அழைப்புக் கும் ஆக்ஷேபணை இல்லாமல் ஒப்புக்கொண்ட அன்பரே வருக! வருகவே!

தமிழ்நாடதன்கண் உள்ள ஆலயங்களையும் மற்ற அற நிலையங்களையும் பரிபாலனம் செய்து வந்த உதவிக் கமிஷனர் உயர் சைவத்திரு வேளாளர் சண்முகசுந்தரம் பிள்ளைக்குத் தலைமையாய்த் தோன்றிய தையலே வருக! பி.ஏ., பி.எஸ்சி. (ஹானர்ஸ்) பட்டம் பெற்றுச் சென்னை இராஜ்யக் கல்லூரி யில் விலங்கியல் துணைப்பேராசிரியரான பெண்மணியே வருக! தற்போது பெண்ணாகடம் என்கிற கடந்தை நகரில் நடக்கும் சைவ சித்தாந்த சமய மாதர் மாநாட்டுக்குத் தலைமைதாங்க வந்திருக்கும், ஆங்கிலம் கற்றதோடு அமை யாது தமிழில் சித்தாந்த சாத்திரமும் செவ்வனே கற்ற கற்பகவள்ளி அம்மையாரே வருக! வருகவே!

தமிழ் நாட்டிலே திருப்பாதிரிப்புலியூர் ஞானியார் சுவாமிகளின் திருமுன்பு 1905-ம் ஆண்டில் நமது சமாஜத்தைத்தோற்றி வைத்தவர்களில் ஒருவரான மறைமலை அடிகள் என்கிற சுவாமி வேதாசலம் அவர்களின் நேர்முகமான மாணவ மணியே வருக! உலகம் எங்கும் தமிழ் வளர்ந்து ஒங்கும்படி அகத்தியருக்கு முதல் முதலாக தமிழை உபதேசித்த முருகப் பெருமானுக்கு அடிமை பூண்டு, சென்னை முத்தியால்பேட்டை உயர்நிலைப்பள்ளியில் பணி ஆற்றிவரும் தமிழ் ஆசிரியரான முருகவேளே வருக! இரண்டாண்டிலே இளைஞர் பருவத்திலே ஸ்ரீ பரஞ்சோதி முனிவரால் உபதேசம் செய்யப்பட்டு அந்த வழியிலேயே ஒழுகிச் சிந்தையில் நாடி அநுபூதியில் கண்டு உணர்ந்து மயர்வு அறத் தெளிந்து உலகத்தோருக்குச் சிவஞான போதத்தை உரைத்த இளைஞர் மெய்கண்டார் தோன்றிய தலமாகிய இப்பெண்ணாகடத்தில் நடக்கும் சைவ இளைஞர் மாநாட்டுக்குத் தலைமை வகிக்க வந்த தயாநிதியே வருக! வருக!

மெய்கண்டார் அவதாரம் செய்த தலமான திருப் பெண்ணாகடத்தில் சைவ சித்தாந்த சமாஜம் 51-வது ஆண்டு நிறைவு விழாவில் நடக்கும் சுத்தாத்வைத சைவ சமய சொற்பொழிவுகளைக் கேட்டு ஆனந்திக்க விஜயம் செய்திருக்கும் அன்பர் அனைவர்களும் வருக! வருகவே!!

உ

சிவமயம்

திருச்சிற்றம்பலம்

சைவ சித்தாந்த மகா சமாஜம்

51-ம் ஆண்டு அறிக்கை

(1-12-55 முதல் 30-11-56 வரை)

இச் சமாஜம் 7-7-1905-ல் திருப்பாதிரிப்புலியூர் உயர் திரு ஞானியார் சுவாமிகள் மடாலயத்தில் நிறுவி 11-12-1915-ல் பதிவுசெய்யப்பட்டது. சமாஜத்தின் நோக்கம் சைவ சமயத்தையும் அதன் தத்துவ சாத்திர முடிபுகளையும் பரவச் செய்தலேயாம். இக்கருத்து முற்றுப்பெற சமாஜம் கையாளும் முக்கிய முறைகள் வருமாறு:—1. ஆண்டு விழா நடத்தல். 2. கிளைச் சபைகளை அமைத்தல். 3. சைவ சித்தாந்தக் கொள்கைகளையும் அவற்றிற்கு ஆதரவு புரியும் ஏனைய கருத்துக்களையும் வெளியீடுகள் மூலமும் “சித்தாந்த”த் திங்கள் தாள் மூலமும் வெளியிடல். 4. திருமுறைகளை அடக்க விலைக்கும், இயன்றவரை மாணவர்கட்கு இலவசமாகவும் வழங்குதல். 5. புத்தகசாலை அமைத்தல். 6. பிற சபைகள் மூலம் சமய போதனை செய்தல். 7. மக்களுக்கு அறத்தின் நெறி, சமய இயல்பு விளக்குதல். 8. சைவ சமயம் புக விழைவார்க்குத் தக்க வசதிகள் ஏற்படுத்தல். 9. சமயம், கோயில், மடம், பிறவற்றைக் கால நிலைக்கு ஏற்றவாறு அவற்றின் உயரிய உண்மை நோக்கங்கள் நிறைவேற புதிய முறையில் சீர்திருத்தல். 10. ‘கடவுள் ஒருவர் உண்டு’ என்ற கொள்கையையும் அருள் ஒழுக்கத் தையும் பரப்புவதில் ஏனைய சமயங்களோடு ஒத்து உழைத்தல். 11. இன்றியமையாச் சாதனமான தமிழ் மொழியை வளர்த்தல். 12. சைவ சமய நூல்களில் தேர்வு நடத்தித் தேறியவர்களுக்குச் சைவப் புலவர், இளஞ் சைவப் புலவர் பட்டமளித்தல் முதலியன. நம் திங்கள் வெளியீடான “சித்தாந்தம்” 29 ஆண்டுகளாகச் சமாஜ உறுப்பினர்

களுக்கு வேறு கட்டணமின்றி வழங்கப்பட்டு வருகின்றது. சமாஜ உறுப்பினர் ஆண்டுக் கட்டணம் உள்ளூர் ரூ. 3. வெளியூர் ரூ. 4. இவ்வாண்டுத் தொடக்கத்தில் சமாஜ உறுப்பினர் தொகை 534 ; ஆண்டு முடிவில் 577.

சமாஜ பலவகை உறுப்பினர்கள் விவரம்

	ஆ.	இ.	போ.	சா.	ஆக.
இராமநாதபுரம்	13			44	57
கன்னியாகுமரி				5	5
காசி	1			1	2
கோவை	8		2	33	43
செங்கற்பட்டு	3		1	19	23
சென்னை	11	5	2	59	77
சேலம்	2		1	19	22
டில்லி				1	1
தஞ்சை	19	2		29	50
திருச்சி (புதுக்கோட்டை)	5		2	35	42
தென்னார்க்காடு	7		4	60	71
தீலகிரி				2	2
நெல்லை	3			21	24
பெங்களூர்				3	3
மதுரை			1	16	17
வடார்க்காடு	1		1	24	26
இலங்கை	13	4		64	81
மலேயா	1			30	31
	—	—	—	—	—
மொத்தம்	87	11	14	465	577
	—	—	—	—	—

மாநாடுகள் :—30-12-55 முதல் மூன்று நாட்கள் சிதம் பரம் இளைமையாக்கினார் கோயிலில் சமாஜப் பொன்விழா வின் சைவர் மாநாடு உயர்திருவாளர் - சு. நடேசப் பிள்ளை

குறிப்பு :—ஆ - ஆயுள் அங்கத்தவர் ; இ - இனம் பிரதிகள் ; போ - போஷகர் ; சா - சாதாரண அங்கத்தினர்.

அவர்கள், பி. ஏ., பி. எல். (இலங்கை அரசினர் தபால், ஒலி பரப்பு மந்திரி) அவர்கள் தலைமையிலும், சைவ இளைஞர் மாநாடு உயர்திரு. வித்வான் - க. வெள்ளைவாரணனார் அவர்கள் தலைமையிலும், சைவ மங்கையர் மாநாடு உயர்திரு. அ. கு. காமாட்சியம்மையார் அவர்கள், எம். ஏ. தலைமையிலும் மிகச் சிறப்பாக நடைபெற்றன. மிகச் செம்மையாகப் பொன்விழாவை நடத்தித்தந்த திருவாளர்கள் ஆடீர் எம். இரத்தினசபாபதி பிள்ளை அவர்கள், செ. இரத்தினசாமி செட்டியார் அவர்கள் ஆகிய இருவருக்கும் சமாஜம் மனமார்ந்த நன்றியைத் தெரிவித்துக்கொள்கிறது.

உறுப்பினர் கூட்டங்கள் :—இவ்வாண்டில் சமாஜச் செயற்குழுக் கூட்டம் ஆறும், உறுப்பினர் பொதுக் கூட்டம் ஒன்றும் நடைபெற்றன.

சைவத் தேர்வு :—சமாஜம் நடத்தும் சைவப்புவர் தேர்வுக்கு விண்ணப்பித்த ஒருவரான வித்வான்-திரு. கு. சுந்தரமூர்த்தி, (தமிழ் விரிவுரையாளர், செந்தமிழ்க் கல்லூரி, திருப்பனந்தாள்) இரண்டாம் வகுப்பில் வெற்றி பெற்றார்.

மயிலைகிழார் மணிவிழா :—சமாஜம் 1921-ல் மிகக்குன்றி, பெயரளவில் நின்ற நிலையை மாற்றி, உயரிய நிலைக்குக் கொண்டுவர 22 ஆண்டுகள் தொடர்ந்து செயலாளராகத் தொண்டாற்றியும் திருமுறை அடக்கவிலைப் பதிப்புகள் வெளிவரச் செய்தவரும், சிவஞான போதம் மொழிபெயர்ப்பல்ல என்பதற்கு 120 காரணங்கள் காட்டியவரும், 1950-ல் காசியில் சைவ சித்தாந்த சொற்பொழிவுகள் நிகழ்த்தியவரும், சித்தாந்தப் பேராசிரியரும், திருநெறித் தொண்டருமான மயிலைகிழார் இளமுருகனாரது மணிவிழாவை சமாஜம் 25-3-56-ல் சென்னை சிந்தாதிரிப்பேட்டை உயர்நிலைப் பள்ளியில் திரு. கி. பாலசுப்பிரமணிய ஐயர் அவர்கள், பி. ஏ., பி. எல்., எம். எல். சி. தலைமையில் சிறப்பாகக் கொண்டாடிற்று. 'சித்தாந்த' பங்குனி இதழை மணிவிழாமலராக வெளியிட்டது. 7-3-56-ல் அவரது இல்லத்தில் நிகழ்ந்த விழாவில் சமாஜத்தினர், அவர் 'சிவம், தமிழ் போல் சிறந்து வாழ' வாழ்த்துப் பாவுழங்கி, கலந்து சிறப்பித்தார்கள்.

(தொடரும்)

உ
சிவமயம்
திருச்சிற்றம்பலம்

சைவ சித்தாந்த மகா சமாஜம்

51-வது ஆண்டு நிறைவு விழாவின்
சைவ இளைஞர் மாநாட்டுத் தலைமையுரை
தீருப்பெண்ணாகடம்

திரு. புலவர் - முருகவேள், பி. ஓ. எல். அவர்கள்

[30—12—1956]

“ நிருத்தன் ஆறங்கன் நீற்றன்
நான்மறையன் நீலமார் மிடற்றன் நெற்றிக்கண்
ஒருத்தன் மற்றெல்லா உயிர்கட்கும்
உயிராய் உளன்னிலன் கேடிலி உமைகோன்,
திருத்தமாய் நாளும் ஆடும்நீர்ப்
பொய்கை சிறியவர் அறிவினின் மிக்க
விருத்தரை அடிவிழிந் திடம்புதும்
வீழி மிழலையான் எனவினை கெடுமே.”—சம்பந்தர்

‘சைவந் தமிழன்’ எனும் தன்மதிப்பு நல்லுணர்ச்சி
மெய்வைத்த அன்பின்எனை மிக்கட்டி—உய்வித்த
சான்றோர் மறைமலைபோல் தக்கோர்தம் தாள் தலைமேல்
என்றுதொழு கேன்யான் இனிது.

தோற்றுவாய்

சிவநெறிச் செந்தமிழ் இளைஞராய் தோழர்களே !

சைவ சித்தாந்தச் சான்றோர் பெருந் தலைவராகிய
ஆசிரியர் மெய்கண்டார் பெருமான் தோன்றியருளிய திருப்
பெண்ணாகடம் என்னும் இச் சிவதலத்தில், சைவ சித்தாந்த

மகா சமாஜத்தின் 51-ஆம் ஆண்டு நிறைவு விழாவின் சார்பில், நாம் அனைவரும் இங்குக் கூடி மகிழ்கின்றோம். “நன்றியால் வாழ்வது உள்ளம்” என்பது திருஞான சம்பந்தர் திருமொழியாதலின், இச் சைவ இளைஞர் மாநாட்டின் தலைமைப் பொறுப்பினை எளியேற்கு அன்புடன் வழங்கிய சமாஜச் செயற்குழுவினர் அனைவருக்கும், என் பணிவார்ந்த நன்றியுணர்வைப் புலப்படுத்திக் கொள்ளுகின்றேன்.

சமாஜச் சிறப்பு : நமது சைவ சித்தாந்த மகா சமாஜம், கடந்த ஐம்பது ஆண்டுகளாகத் தமிழும் சைவமும் தழைக்க, அரும்பெரும் பணிகள் ஆற்றி வந்துள்ளது. தென்றமிழ் நாட்டுச் சமய வரலாற்றில் இந்நூற்றாண்டில் நமது சமாஜம் செய்துள்ள தொண்டுகள் தனிப்பெருஞ் சிறப்பிடம் பெறுதற்குரியனவாகும். இந்நூற்றாண்டின் முற்பகுதியில் தமிழ்நாட்டில் தலைசிறந்து விளங்கிய பேரறிஞர்கள் அனைவரும், சமாஜத்துடன் நெருங்கிய தொடர்புடையவர்களே. தமிழகத்தின் இணையற்ற ஒரு மாபெருஞ் சமயப் பொது நிறுவனம், நமது சமாஜமே யாகும். இதன் சீரும் சிறப்பும், தமிழும் சிவமும் வழங்கி வரும் அயல்நாடுகளிலும் பரவியுள்ளனவெனின், வேறு பிறிது கூறுவது யாதுள்ளது? “ஞானம் உண்டாக்க்தல் நலமாதும் நாட்டிற்கே” எனத் திருமூலர் அருளிச் செய்தபடி, நாட்டின்கண் நல்லறிவாராய்ச்சி நெறிமுறைகளைப் பரப்பி வளர்க்கும் ஞானப் பெருந்தொண்டினை நமது சமாஜம் நிரம்பச் செய்து வந்துள்ளது. திருமுறை நூல்களையும், மெய்கண்ட நூல்களையும், சங்க இலக்கியங்களையும், சிவக சிந்தாமணி, நாலாயிரத் திவ்வியப் பிரபந்தம், திருப்புகழ் ஆகிய நூல்களையும் திருத்தமுற ஆராய்ந்து வெளியிட் டிருப்பதொன்றே, சமாஜத்தின் பெருஞ் சிறப்பிற்குச் சான்றாதல் அமையும். திருவாசகத் திற்கு உரைவரைதல் தானும் உய்தியில்லாத ஒரு பெருங்குற்றமாகக் கருதப்பெற்று வந்த வியத்தகும் இழிநிலையை மாற்றி, அன்பும் ஆர்வமும் உடையோர் அனைவரும் சைவ சித்தாந்த நூல்களை அறியவும் ஆராயவும், உரிமையும் வசதிகளும் உண்டாக்கிக் கொடுத்த சமாஜத்தின் அருமை பெருமைகள், அறிஞர் அனைவரும் மனமார மகிழ்ந்து பாராட்டத் தகுவனவாம்.

இளைஞர் பொறுப்பு : ஒருநாட்டின் செல்வ வளங்களுள் எல்லாம் தலைசிறந்த பெருஞ் செல்வ வளமாகத் திகழ்வது, அந்நாட்டின்கண் உள்ள அறிவறிந்த பண்புடைய இளைஞர் திரளேயாகும். இன்றைய இளைஞர்களே நாளைத் தலைவர்களாதலின், ஒருநாட்டின் சிறப்பும் செழிப்பும் இளைஞர்கள் திறத்திலேயே உள்ளன. எனவே, நமது தமிழகத்தின் “சென்ற காலத்தின் பழுதிலாத் திறமும் இனி எதிர்காலத்தின் சிறப்பும்” நம்மனைய இளைஞர்களின் பொறுப்புணர்ச்சி மிக்க அறிவார்ந்த செயல்களை ஒட்டியே அமையும். தமிழ்நாட்டின் பலதிறப் பெருமைகளுள், சமயமும் சமய நூல்களும் சமயச் சான்றோர்களும் திருக்கோயில்கள் திருமடங்கள் போன்ற சமய நிலையங்களும் சிறப்பிடம் பெறுவனவாகும். இவையிற்றை யெல்லாம் குறிக்கொண்டு போற்றி வளர்த்துப் பயன்கொள்ளுதல் நம்மோர்நைய இளைஞர்களின் தலையாய கடமையாகும். இக்கடமைகளை நன்கினிது நிறைவேற்றுதற்குச் சமய நெறிகள் பற்றிய உண்மைகளை இளைஞர்களாகிய நாம் திறம்பட ஆராய்ந்து தெளிந்து கொள்ளுதல் வேண்டும்.

புராண கதைகள் : இன்று இளைஞர்களாகிய நம் மிடையே சமய அறிவும் ஒழுக்கமும் ஆர்வமும் குறைந்து, பெரிதும் குழப்பமுற்றுக் காணப்படுகின்றன. சென்ற இடத்தாற் செலவிடா தீதொரீஇ நன்றின்பால் உய்க்கும் அறிவு நெறிகளே சமயங்களாகும். வையத்துள் வாழ்வாங்கு வாழ்ந்து வானுறையும் தெய்வத்துள் வைக்கப்படும் நிலையை, நம்மனோர்க்கு எய்துவிக்க வல்ல வழிமுறைகளே சமயங்கள் எனப்படுகின்றன. சில புராண கதைகளைக் காட்டிச் சமயங்களைச் சிலர் எனம் செய்கின்றனர். நுண்ணிய சமயக் கருத்துக்களைப் பொதுமக்களுக்குப் பருவடிவில் எளிய முறையில் உணர்த்துதற் பொருட்டும், கவிதையழகுகள் குறித்துமே புராண கதைகள் ஏற்படலாயின. “அப்பணி செஞ்சடை ஆதி புராதனன், முப்புரஞ் செற்றனன் என்பர்கள் மூடர்கள், முப்புரமாவது மும்மல காரியம்” எனவரும் திருமூலர் திருமொழி இவ்வுண்மையைத் தெளிவுறுத்தும். திருவாசகத்தின் திருச்சாழல் என்னும் பகுதியும் புராண கதைகளின் நுண்பொருளை விளக்க எழுந்தது எனலாம். “தொழுவார்க்கே அருளுவது சிவ

பெருமான் ”, “ மண்ணுலகில் வாழ்வார்கள் பிழைத்தாலும் வந்தடையிற், கண்ணுதலான் பெருங் கருணை கைக்கொள்ளும் ” என்னும் சமய உண்மைகளையே, திருஞான சம்பந்தர் பதிகங்கள் தோறும் சில கதைகளாற் குறிப்பிடுவதாகச் சேக்கிழார் பெருமான் அறிவுறுத்தி இருத்தல் கருதற்பாலது. புராண கதைகளை நம்பாமலும் ஒருவர் சமய உணர்வினராக இருத்தல் இயலும். “ எந்நிலையில் நின்றாலும், எக்கோலங் கொண்டாலும், மன்னிய சீர்ச்சங்கரன் தான் மறவாமை பொருள் ! ”

அறிவியல்: சமயக்கோட்பாடுகட்கும் அறிவியலுண்மைகளுக்கும் ஏதோ பெரிதும் முரண்பாடு இருப்பதுபோலச் சிலர் பேசி வருகின்றனர். நாமஸ் ஹக்ஸ்லி குறிப்பிட்டுள்ளபடி, “ அறிவியல் என்பது பயிற்சி பெற்று ஒழுங்குபடுத்தப்பட்ட பொது அறிவுக்களையே. ” ஆதலின் பிரான்ஸிஸ் பேக்கன் கூறுதற்கேற்ப, அரைகுறை அறிவியலே சமயத்தை இகழும். எங்கு அறிவியற்கலை தடுமாறுகின்றதோ, அங்கிருந்துதான் சமயம் தொடங்குகின்றது. “ அறிவியல் இல்லாத சமயம் குருட்டியல்புடையது; சமயம் இல்லாத அறிவியல் முடத்தன்மை வாய்ந்தது ” எனத் தலைசிறந்த அறிவியற் பேரறிஞரான ஐன்ஸ்டைன் பொருள் பொதுளக் கூறியிருப்பது, இளைஞர்களாகிய நாம் கருத்தில் இருத்துதற்குரியது. சமயமும் அறிவியலும் ஒன்றையொன்று தழுவி நிறைவுறுவன. இரண்டும் மக்களின் வாழ்க்கைக்குப் பெரிதும் இன்றியமையாதனவேயாம். “ நாம் மிகப் பல அறிவியல் அறிஞர்களையும், ஆனால் ஒருசில சமயச் சான்றோர்களுையுமே பெற்றிருக்கின்றோம். அனுஷின் மறைபொருள்களை அறிந்துகொண்டு விட்ட நாம், ‘ மலைச்சொற்பொழி ’ வினைப் புறக்கணித்து விட்டோம். இன்றைய உலகில் அனுவரக்கன் ஓங்கி வளர்ந்து விட்டான்; அறவுணர்வோ குழந்தைமை நிலையிலேயே குறுகிக் கிடக்கின்றது. அமைதியைவிடப் போரைப் பற்றியும், வாழ்வதைவிடக் கொல்லுவதைப் பற்றியுமே நாம் மிகுதியாகத் தெரிந்திருக்கின்றோம் ” என அறிஞர்கள் பலரும் வருத்தம் தோன்றப் பேசி வருதல், மனித வாழ்விற்குச் சமய உணர்வின் இன்றியமையாமையைப் புலப்படுத்தும். அன்றியும், அண்மையில் வளர்ச்சி பெற்றுள்ள மேலைநாட்டு அறிவியல் முடிபுகள் பலவும், நமது சைவ சித்தாந்தத்திற்

சூரிய அடிப்படையுண்மைக் கொள்கைகள் எல்லாவற்றின் உண்மையையும் உயர்வையும் மெய்ப்பித்து நிறுவுவதற்கு மிகவும் துணைகின்று அரண் செய்கின்றன எனப்பேரறிஞர்கள் ஆராய்ந்து கூறுவது, நாம் அனைவரும் பெருமிதங் கொள்ளுதற்குரிய செய்தியாகும்.*

சீர்திருத்தம் : சீர்திருத்தக்காரர்கள் எனத் தம்மைச் சொல்லிக்கொள்ளும் நண்பர்கள் சிலர் சமயத்தைப் புறக்கணித்து விடுகின்றனர். “தொன்மையவாம் எனும் எவையும் நன்றாகா! இன்று தோன்றியன எனும் எவையும் தீதாகா” எனக் கட்டுரைத்த சைவச் சான்றோர் ஒரு சீர்திருத்தக்காரரே அல்லரோ? சமயாசிரியர்கள் தம்மீது பல குற்றங்களை ஏறட்டுக்கொண்டு பாடியிருத்தல், அவ்வாற்றால் உலக மக்களைச் சீர்திருத்துதற்கேயாம். தாவீது முதலியவர்களின் துதிப்பகுதிகளில் வரும் ‘நான்’ ‘என்னை’ என்பன போன்ற சுட்டுக்கள், அத்தனி மனிதர்களைக் குறியாமல் இஸ்ரேல்நாட்டு மக்கள் அனைவரையுமே சேர்த்துச் சுட்டுவதாக, பேராசிரியர் ஸ்டீசன் எழுதுவதும் நண்டைக்கு உன்னத்தகும். உலகில் அவ்வப்போது தோன்றிய சமயத் தலைவர்கள் ஒவ்வொருவரும் ஒரு சீர்திருத்தக்காரரே யாவர். சீர்திருத்த இயக்க இளைஞர்களுக்குச் சிவநெறியானது சிறிதும் முரண்படுவதன்று.

1929இல் திருப்பாதிரிப்புலியூரில் நிகழ்ந்த மாபெருஞ் சைவர் மாநாட்டுத் தீர்மானங்களைக் கண்டால், சீர்திருத்த நோக்கம் என்பது எவருடைய தனியுரிமையும் அன்மை இனிது விளங்கும். சமயத்துறையில் மூடப் பழக்கவழக்கங்களும் குருட்டு நம்பிக்கைகளும் இருப்பனவாகத் தோன்றினால், அவற்றை நன்கினிது ஆராய்ந்து பார்த்து, அறிவாலும் அன்பாலும் களைய முயன்று, உண்மைச் சமயநெறியின் உயரிய கருத்துக்களை அறவொழுக்க அடிப்படையிற் பரப்பி, மக்களுக்கு நலம் விளைவிப்பதே சீரிய சீர்திருத்தச்

*The recent developments of Western Philosophy and Physical science, go every inch to prove the truth and value of all the fundamental doctrines that are peculiar only to Saiva Siddhantha and not to any other religion or philosophy, ancient or modern.”

—பேராசிரியர் மறைமலை அடிகள்

செந்நெறியாகும். திருமுறைப் பாடல்கள் பலப்பல இக் கருத்தைச் செவ்விதின் வலியுறுத்தும்.

அரசியல் : இனி, அரசியற்றுறையில் ஈடுபட்டு உயர விரும்பும் நண்பர்கள் சிலர், சமய உணர்வால் தமது அரசியல் முன்னேற்றம் தடைப்படுமோ என அஞ்சுகின்றார்கள். சமய உணர்வில் தலைசிறந்திருந்த இராசராசன் இராசேந்திரன் முதலிய சோழ வேந்தர்கள், தமது அரசாட்சியின் பொறுப்புக்களைத் திறம்பட நடாத்தியுள்ளமையின், உண்மைச் சமயவுணர்வு அரசியல் ஆள்வினைத் திறத்திற்கு ஊறு பயப்பதன்று எனத் தெளியலாம். நம் கண் முன்னரே காந்தியடிகளும், தமிழ்ப் பெரியார் திரு. வி. க. அவர்களும், சமய உணர்வுடையவர்களாக இருந்தே அரசியலிற் பெருந் தலைவர்களாக விளங்கி, அரும் பெருஞ் செயல்கள் ஆற்றியுள்ளனர். “கங்கைகொண்ட சோளேச்சரத்தானே அங்கையோ டேந்திப் பலிதிரி கருஆர் அறைந்த சொன் மாடையால் ஆழிச் செங்கையோடுலகில் அரசவீற்றிருந்து தினைப்பதும் சிவனருட் கடலே” என வரும் திருவிசைப்பா, சமய உணர்வால் இராசேந்திர (கங்கை கொண்ட) சோழனின் அரசு வீற்றிருக்கை சிறப்பெய்தியதனையே வலியுறுத்துவதாகும்.

உலகியல் : “வாழ்வாவது மாயம் இது மண்ணாவது திண்ணம்” எனச் சமயங்கள் அறிவுறுத்துதலின், உலக நலங்களைத் துய்க்க விரும்புவோர்க்கு அவை கேடு சூழ்வனவாகும் எனக் கருதுபவர்களும் சிலர் உளர். “அற்புதத் தெய்வம் இதனின் மற்றுண்டே” எனப் போதரும் திருவிசைப்பா, இம்மையின்ப நுகர்ச்சிக்குச் சமயங்கள் தடையல்ல என்றுணர்த்துவதாகும். தோல்காப்பியர் கூறிய காஞ்சித் திணையினையே, “வாழ்வாவது மாயம் இது மண்ணாவது திண்ணம்” எனச் சமயாசிரியர்கள் கூறினர். உலக நிலையாமையினை உணர்ந்த ஒருவனே, உலகியலின்பங்களை நெறியறிந்து நுகர வல்லவனவான். கோவலனும் கண்ணகியும் “தொலையாத இன்பமெலாம் துன்னினார் மண்மேல் நிலையாமை கண்ட போல் நின்று” எனச் சிலப்பதிகாரம் கூறுதல் காணலாம். “வாழ்வாவது மாயம்” எனக் குறிப்பிட்ட சுந்தரமூர்த்திகளின் வரலாறே, உலகியலின்பங்களை நெறியறிந்து துய்க்கும் முறையினை உணர்த்துவதாகும்.

சமரசம் : மக்களிடையே வேற்றுமைகட்கும் பூசல் கட்கும் காரணம் மதங்களை என்பர் சிலர். வேற்றுமை கட்கும் பூசல்கட்கும் மதங்கள் காரணம் அல்ல, அவற்றை நன்குணர்ந்து கொண்டு கடைப்பிடியாத மக்களையாவர் என்பதுணரற்பாற்று. சமய உண்மைகளை நன்குணர்ந்து தெளிந்த சான்றோர்களும், அவைகளைப் பற்றி ஒன்றுமே அறியாத எளிய நல்ல பொதுமக்களும் ஒருபொழுதும் மதப் பூசல்களை விளைப்பதில்லை. இடைநிலை மக்களை அரசியல் பொருளியல் இனவியற் காரணங்களை ஒட்டி மதத்தின் பேரால் பூசல்களை விளைவித்து வந்துள்ளனர். ஆதல் பற்றியே “போதம் மிகுத்தோர் தொகுத்த பேதைமைக்கே பொருந் தினோர் இவர்க்கன்றிக் கதிப்பாற் செல்ல ஏது நெறி எனு மவர்கட்கு”த் தாம் சிவஞான சித்தியாரைத் தேர்ந்துரைப் பதாக ஆசிரியர் அருணந்தி சிவனார் அறிவிக்கின்றார். “உணரார் உணரார் உடங்கியைந்து தம்மிற் புணராமை கேளாம் புறன்” என மெய்கண்டார் கூறுவதும் கருதற் பாலது. மேலும், மதங்கள் மட்டுமேயன்றி நாடு மொழி இனம் முதலியனவும் வேற்றுமைகட்குக் காரணம் என்ப தனையும், தவிர்க்க முடியாத இவ்வேற்றுமைகளிடையே இயன்ற அளவு ஒற்றுமை கண்டு வாழ முயலுவதே நம் கடமை என்பதனையும் நம்மனோர் மனங்கொள்ளுதல் வேண்டும். ஒருசிலர் “எம்மதமும் சம்மதம்” எனக் கூறிக் கொண்டு ஒன்றன்பாலும் ஈடுபாடின்றிக் காலங் கழிக்கின்றனர். வேறு சிலர் “சமரசம்” என்னும் பெயரால் “கருங்கொள்ளும் செங்கொள்ளும் தூணிப் பதக்கென்று ஒருங்கொப்பக் கொண்டானும் ஊரன்” என்பதுபோல, எல்லாவற்றையும் கூட்டிக் கலந்து குழப்பிப் பெரியதோர் ஏதம் விளைவிக்கின்றார். எல்லாச் சமயங்களையும் விருப்பு வெறுப்பின்றி அதனதன் நோக்க நிலையினின்று பொதுவாக ஆராய்ந்தறிந்து தேர்ந்து உண்மை கண்டுவப்பதும், அவற் றுள் ஏதேனும் ஒன்றைத் தமக்கெனச் சிறப்பு முறையிற் கொண்டு மனமார ஈடுபட்டுப் பின்பற்றி ஒழுகி வருவதுமே, உண்மைச் சமரச நெறியாகும். இப்பொதுமை நெறிச் சமய நல்லுணர்விற்கு இணையற்ற எடுத்துக்காட்டாக இளங்கோவடிகளை நாம் பின்பற்றி ஒழுகி, மதப் பூசல்களைப் போக்கி உலகநலன் குறித்து உழைத்தல் வேண்டும்.

சமயத்தின் முதன்மை : நாட்டுப் பற்றும் மொழிப் பற்றும் எத்துணை இன்றியமையாதனவோ, அத்துணையளவுக்குச் சமயப் பற்றும் இன்றியமையாததேயாகும். மொழியானது மக்களின் எண்ணமும் அதன் வெளிப்பாட்டு முறைகளுமாக, உண்மைச் சமயமோ மக்கள் வாழ்க்கைத் துறைகள் அனைத்திலும் ஊடுருவிநிற்கும் தகைமை வாய்ந்து திகழ்வது. ஒரு நாட்டின் நாகரிகமும் பண்பாடும் பிறவுமெல்லாம், சிறப்பாக அதன் சமய நெறியாலும் உருப்பெற்றுச் சுடர்விடுகின்றன. சமயம் என்பது சிலர் நினைப்பதுபோல, எளிதில் புறக்கணித்துவிடத் தகுவதொன்றன்று. “சமயம் என்னும் புனிதம் மிக்க இனிய தெய்விகச் சொல்லில், மிக மேலான மதிப்பையுடையதும், இவ்வுலகிலுள்ள பொருள்களை யெல்லாம் கொடுத்தேனும் பெறத் தகுந்ததுமாய்ச், சொல்லுதற்கரிய எத்துணையோ பல அரும்பெறற் பொருட்களஞ்சியம் அமைந்துள்ளது.”* நாம் விரும்பினாலும் விரும்பாவிட்டாலும், சமய உணர்வு நம்மிடம் இயல்பாக அமைந்து கிடக்கின்றது. குறித்த ஒரு பருவத்தில் “பாலுணர்ச்சி” ஏற்படுவது போலவே, கடவுளுணர்ச்சியும் சமய வொழுக்கமும் என்றேனும் ஒருநாள் ஒவ்வொருவர்க்கும் ஏற்படும் நிலை வந்தே தீரும்.

“கன்னிகை ஒருத்தி சிற்றின்பம் வேம்பென்னினும்,

கைக்கொள்வள் பக்குவத்தில் ;

கணவனருள் பெறின்,முனே சொன்னவா நென்னெனக்,

கருதி கையாவள் !”

எனவரும் தாயுமானவர் பாடலும் இவ்வுண்மையை நன்கு விளக்குதல் காணலாம். “நானேதும் அறியாமே என்னுள் வந்து நல்லனவும் தீயனவும் காட்டாநின்றாய் !” “புந்தி

*Religion ! what a treasure untold,

Resides in that heavenly word ;

More precious than silver and gold

Or all that this world can afford !

— William Cowper

வட்டத்திடைப் புக்கு நின்றானையும் பொய் என்பனே ?”
 “ உள்குவார் உள்கின்றெல்லாம் உடனிருந்தறிதி என்று,
 வெள்கினேன் வெள்கி நானும் விலாவிற் சிரித்திட்
 டேனே ” “ ஏழையேன் நான் பண்டு இகழ்ந்தவாறே ”
 “ போற்றுதே ஆற்றநாள் போக்கினேனே ” எனத்
 திருநாவுக்கரசர் ஆங்காங்குக் குறிப்பிட்டிருத்தல் நம்
 சிந்தனைக்குரியது.

கடவுளுணர்ச்சி : நம் தமிழ்ப் பெருமக்கள் தொன்று
 தொட்டே கடவுளுணர்ச்சியில் தலைசிறந்து விளங்கி வந்
 திருக்கின்றனர். தோல்காப்பியனார் எழுத்துக்களை உயிர்,
 மெய் எனப் பாகுபாடு செய்திருப்பதொன்றே, பழந்தமிழர்
 களின் சமய மெய்யுணர்வைப் புலப்படுத்தும். திரு. பா.
 வே.மாணிக்க நாயக்கர் அவர்கள் இயற்றிய “ தமிழ் நெடுங்
 கணக்கின் மெய்ப்பொருட் கூறுகள் ” (Mystic Aspects of
 the Tamil Alphabets) என்னும் நூலும் இக்கருத்தை வலி
 யுறுத்தும். “ வினை எனப் படுவது வேற்றுமை கொள்ளாது
 நினைபுங்காலைக் காலமொடு தோன்றும் ” என்னும் நூற்பா
 விற்கு அந்தூல் விளக்கியுள்ள பொருளைக் “ கரந்தைக் கவி
 யரசு ” அவர்கள் பலகாலும் பாராட்டி யுரைப்பது வழக்கம்.
 தமிழ் நூல்களுள் நமக்குக் கிடைத்திருப்பனவற்றுள் முதன்
 முதலாகத் தெய்வங் கொள்கையையும் வழிபாட்டினையும்
 வற்புறுத்திய புலவர் திருவள்ளுவரே. ஆதல் பற்றியே
 அவர் “ தெய்வப் புலவர் ” எனச் சிறப்பிக்கப்பட்டார்.
 எவரும் மறுக்கொணாது உடன்படும் வகையில், நடுகிலை
 பிறழாமல், கடவுளியல்பினைத் திப்ப நுட்பமுறத் தெளிவித்
 துக் கூறியிருக்கும் திறமொன்றே, அதனைச் செய்தருளிய
 வர் திருவள்ளுவரே என்பது தெருட்டாநிற்கும். இங்
 னானமே, சங்ககால இலக்கியங்கள் பலவற்றினும் கடவுட்
 கோட்பாடுகள் நிரம்ப வந்திருத்தல் யாவரும் அறிந்தது.
 “ ஊழ்வினை உருத்துவந் தூட்டும் ” எனவும், “ தெய்வம்
 தெளிமின் தெளிந்தோர்ப் பேனுமின் ” எனவும் இளங்கோ
 வடிகள் முழங்குகின்றார் !

மாணிக்கவாசகர், போற்றித் திருவகவலின்கண், தாயி
 னது வயிற்றிற் பத்துத் திங்கள்காறும் கருவானது முறை
 முறையே இறைவனருட்டுணை கொண்டு வளர்ந்துவரும்

பெற்றியினை விரித்துரைத்து, நம்மிடையே கடவுளுணர்வை எழுப்புகின்றார். “விறகிற் றீயினன் பாலிற் படும் நெய் போல் மறைய நின்றுளன் மாமணிச் சோதியான்” எனத் தீருநாவுக்கரசர் தெளிவிக்கின்றார். தீருநாவு சம்பந்தர் “ஏதுக் களாலும் எடுத்த மொழியாலும் மிக்குச் சோதிக்க வேண்டா! சுடர்விட்டுளன் எங்கள் சோதி!” என்கின்றார். ஆயினும், ஆசிரியர் மெய்கண்டார் நம் பொருட்டு மிகவும் இரக்கங் கொண்டு, ஏதுக்களாலும் எடுத்த மொழியாலும் மிக்குச் சோதித்துக் காட்டியும், பலவகையாற் கடவுளுண்மையை நமக்கு உணர்த்த முற்படுகின்றார் : எல்லாப் பொருள்களையும் காணும் கண் தன்னைக் காணாது ; தனக்கு அப்பொருள்களைக் காட்டி நிற்கும் உயிரையும் அது காண இயலாது. அதுபோலவே, உலகியற் பொருள்களை அறிந்து வருகின்ற உயிர் தன்னை அறியாது ; தனக்கு அவற்றை அறிவித்தருளும் இறைவனையும் அறியாது. ஆயினும், கண்ணுக்கு மறைந்து நின்று பொருள்களைக் காட்டி வருகின்ற உயிர் ஒன்றுண்டென்பது துணியப்படுதல்போல, உயிர்களுக்கு மறைந்து நின்று உலகியற் பொருள்களை உணர் வித்துவரும் இறைவன் ஒருவன் உளன் என்பதும் துணியப்படும். உயிர்களின் உள்ளத்தே மறைந்து நின்று பொருள்களை உணர்த்தி வரும் அவ்விறைவனை, அவ்வுள்ளத்திலேயே ஆராய்ந்து தெளிக ! என்னும் கருத்து அமைய,

“காட்டிய கண்ணே தனைக்காண ! கண்ணுக்குக்
காட்டாய உள்ளத்தைக் கண்காண !—காட்டிய
உள்ளம் தனைக்காண ! உள்ளத்தின் கண்ணய
கள்வன்தான் உள்ளத்திற் காண் !”

என அவர் விளக்கி யிருப்பது, அறிஞர்க்கு ஆராய் பெரு விருந்தாகும். அவர் தம்மைப் பின்பற்றி, “ஒருவனே டொருத்தி ஒன்றென் றுரைத்திடும் உலகமெல்லாம் வருவ தும், வந்து நின்று போவதும் ஆதலாலே தருபவன் ஒருவன் வேண்டும் ! என அநுநீதிசீவமும் இறையுண்மை நிறுவு கின்றார். “இயல்புகாண் தோற்றி மாய்கை” என்பாரை மறுத்து, “இயல்பினுக்குச் செயலதென்று ; செய்தியேல் இயல்பதென்றும் ; செயல் செய்வான் ஒருவன் வேண்டும் !

செயற்படும் சேதனத்தால்!” எனவும் அவர் வற்புறுத்துகின்றார். தாயுமானவர் “தாயர் கர்ப்பத்துடு அனமும் தண்ணீரும் தந்தருளும் நேய! உனை யாரே நிலையார்? பராபரமே!” “தோற்பாவை நாலாட் சுமையாகும், சீவன் ஒன்றிங்கு ஆர்ப்பால் எடுத்த தெவராலே? பராபரமே!” எனவும், இராமலிங்கர் “நில்லாத காற்றை நிலையாக் கடத்தடைத்துச் செல்லாது வைக்கின்ற சித்தனெவன்?” எனவும் வியந்து வினவித் தெய்வம் தெளிவிக்கின்றனர்! “ஈசனுக்கு அன்பில்லார், அடியவர்க்கன் பில்லார்; எவ்வுயிர்க்கும் அன்பில்லார்; தமக்கும் அன்பில்லார்!”

“கடற்காட்சி! வான்காட்சி! கார்வரைகூழ் காட்சி!

உடற்காட்சி! அவ்வுடல் ஒண்கூற்—படற்காட்சி!

உய்த்துய்த் துணர்ந்தக்கண், ஓர்இறைவன் உண்டு! என்னும்

மெய்த்தன்மை நெஞ்சின் மிகும்!”

சிவ வழிபாடு : கடவுட் பெரும்பொருளைத் தமிழர்கள் “சிவம்” என்னும் பெயரால் சிறப்புறக் குறிப்பிட்டுத் தொன்றுதொட்டு வழிபட்டு வருகின்றனர். எந்நாட்டிற்கும் உரிய இறைவனைத் “தென்னுடுடைய சிவன்” எனத் திருவாசகம் சிறந்தெடுத்தோதுகின்றது! “சிவன்” என்னும் சொல் ‘முற்றுணர்வினன்’ ‘பேரின்ப காரணன்’ ‘தூய தன்மையன்’ எனப் பொருள்படுதலை, ஆசிரியர் சிவஞான முனிவார் “மன்னுசிவன் சந்நிதியில்” என்னும் சிவஞான போத வெண்பாவில் விளக்குகின்றார். தொல்காப்பியம் கூறும் ‘கந்தழி’ என்பது சிவலிங்கமே என்றும், திருவள்ளுவர் குறித்த ‘சேம்போநுள்’ என்பது சிவமேயாம் என்றும் பேரறிஞர்கள் கருதுகின்றனர். உலகிலுள்ள எல்லாச் சமயங்களையும்விட மிக மிகத் தொன்மை வாய்ந்ததும், உயிர்ப்புடையதுமாய் விளங்குவது (The most ancient living faith in the world) சைவ சமயமே என்று ஈர் ஜான் மார்ஷல் ஆராய்ந்துணர்த்துகின்றார். எனிப்து, சிரியா, பாரசீகம், சிறிய ஆசியா, கிரீசு, இத்தாலி, ஆப்ரிக்கா, அமெரிக்கா முதலிய உலகின் பல பகுதிகளிலும் சிவலிங்க வழிபாடு பண்டே பரவி இருந்ததாக வேஸ்ட்

ரோப்பே, கிரான்ட், ஆலென், டெய்லர் முதலிய அறிஞர்கள் உண்மை கண்டு ஒளியாதுரைத்துள்ளனர்.*

சைவ சமயம் தமிழர் சமயம்; பழந்தமிழ்க் கொள்கையே சைவ சமயம். அஃது எந்தச் சமயத்திற்கும் கொள்கைக்கும் முரண்படுவதன்று. “ஒது சமயங்கள் பொருள் உணரும் தூல்கள்” என்னும் சிவஞான சித்தியார் செய்யுள் கூறுவதுபோல, பிற எல்லாச் சமயங்களையும் கொள்கைகளையும் தன்பாற் படிமுறையே தழுவிக்கொண்டு மகிழும் பரந்த பெரு நோக்குடையது சைவ சமயம். “அப்பாலும் அடிச் சார்ந்தார்” பற்றிய சேக்கிழார் பெருமானது விளக்கம், சைவ சமயத்தின் விரிந்த மனப்பான்மையைத் தெற்றெனக் காட்டும். மாரியர் வில்லியம்ஸ் என்பார் ‘இந்து மதம்’ என்பது குறித்துக் கூறியிருப்பன, இவ்வாற்றால் சைவ சமயத்திற்கும் சிறப்பாகப் பொருந்தும். பலவேறு மனநிலைகளைக் கொண்ட மக்களுக்கும் பயன்படும் வகையிற் பலப்பல சிறப்பியல்புகளைத் தன்னகத்தே கொண்டு திகழ்கின்றது சைவ சமயம் எனலாம்.†

*“The practice of ‘Linga Worship’ was so general as to have spread itself over a large part of the habitable globe, for it flourished for many ages in Egypt and Syria, Persia, Asia Minor, Greece and Italy; it still is in vigour in India and many parts of Africa and was even found in America on its discovery by the Spaniards, being regarded as the most sacred object of worship and consecrated by religion. The culture was associated with the very idea and sentiment which was regarded as ennobling to man.”

—Westroppe

†It is all-tolerant, all-compliant, all-comprehensive, all-absorbing. It has its spiritual and its material aspect, its esoteric, and exoteric, its subjective and objective, its rational and mystical. It has one side for the practical, another for the severely moral, another

திருமுறைகள் : திருநாவுக்கரசர் “ சொல்லும் பொருளெலாம் ஆனார் தாமே, தோத்திரமும் சாத்திரமும் ஆனார் தாமே ” எனப் பாடுதற்கேற்பப் புகழ்நூல்களாய் பன்னிரு திருமுறைகளையும், பொருள் நூல்களாய் பதினான்கு மெய்கண்ட சாத்திரங்களையும், சைவ சமயம் தனக்குரிய சிறந்த இலக்கியச் செல்வங்களாகப் பெற்றுப் பிறங்குவது தமிழர்தம் தவப் பேரேயாகும். திருவாசகம், திருச்சிற்றம்பலக் கோவையார், திருமந்திரம், பெரிய புராணம் போன்ற முழுமணிகள் எனத் தகுந்த சிறந்த பெருநூல்களை நாம் வேறு எம்மொழியினும் காண்டல் அரிது. இலக்கியச் சிறப்பு, இசைநலம், கலைவளம், கற்பனைத்திறம், வரலாற்றுண்மை, இயற்கைப் புனைவு முதலிய பற்பல துறைகளிலும் ஒருங்கே சிறப்போங்கித் திகழும் திருமுறைகளை, உயிர்க்கு உரம் விளைக்கும் “ பல்வகைச் சத்துணு மாத்திரைகள் ” (Multi-Vitamin Tablets) எனவே சுருங்கக் கூறுதல் இயலும். இரவீந்திரநாத தாகூர் தென்னாட்டுச் சுற்றுப் பயணம் செய்தபோது, “ மாசில் வீணையும் மாலைமதியழும் ” முதலிய திருமுறைப் பாடல்களின் பொருளைத் தாம் விளக்கிக் கூற மெய்மறந்து கேட்டுக்கொண்டிருந்து, தமிழ்க் கவிதைகளின் இணையற்றுயர்ந்த இறையருள் எழில்நலங்களைப் பாராட்டிப் புகழ்ந்ததாகத் திரு. வி. க. அவர்கள் சென்னையில் ஒரு சொற்பொழிவிற்குறிப்பிட்டார். நாவலர் ந. மு. வேங்கடசாமி நாட்டார் அவர்கள், மாணவர் ஒருவர் “ அம்மையே அப்பா ” என்னும் திருவாசகப் பாடலைக் கடவுள் வாழ்த்தாகப் பாட நேர்ந்து, இசை வயப்பட்டு “ என் அம்மையே அப்பா ” எனவும் “ இம்மையே யானான்னைச் சிக்கெனப் பிடித்தேன் ” எனவும் பாடியபோது, “ யான் எனதென்னும் செருக்கறுப்பான் வாணோர்க்குயர்ந்த உலகம் புகும் ” என்னும் உண்மையை யுணர்ந்து, அவற்றை ஒழித்துக் கொள்ளுதற்காக அரும்பாடு பட்டுயர்ந்த ஒரு சிறந்த சான்றோரின் திருப்பாடலில், நீர் மிக

for the devotional and imaginative, another for the sensuous and sensual, and another for philosophical and speculative.....”

—Monier Williams

எளிதாக “யான் - என்” என்னும் சொற்களைச் சேர்த்துப் பாடிவிட்டீரே! என அவரைத் திருத்துதற்குக் கூறிய அருளுரைகள், அவற்றை அருகிருந்து கேட்ட என் உள்ளத் திற்பசுமரத்தாணிபோலப் பதிந்துள்ளன. அங்ஙனமே, அருட்டிரு மறைமலை அடிகளார் “யானே பொய் என் நெஞ்சம் பொய்” முதலிய திருவாசகப் பாடல்களை அவைகளிற் சொற்பொழிவிற் கூற நேருங்கால், விம்மி விம்மிக் கண்ணீர் மல்க நின்ற காட்சியை யான் பலகாற் கண்டு வியந்துருகி யுள்ளேன். “ஞானத்தால் தொழுவார்கள் தொழக்கண்டு ஞானத்தாய் உனைநானும் தொழுவனே” என்ற நிலையிலன்றோ நாமும் இருக்கின்றோம்? இன்றே ரன்ன செய்திகளெல்லாம் நமக்குத் திருமுறைகளின் பலதிறப் பெருமைகளை உணர்த்தவல்லனவாம்.

சைவ சித்தாந்தம் : இவ்வாறே சைவ சித்தாந்த நூல்களும் தனிப்பெரு மாண்புகள் உடையனவாய் இலங்குகின்றன. சைவ சித்தாந்தம் தமிழர்க்கே யுரிய தனிப் பெருங் கடவுட் கொள்கை. டாக்டர் ஜி. யூ. போப், ரேவரன்ட் கேளடி முதலிய பற்பலர் அவற்றின் அருமை பெருமைகளை விதந்து புகழ்ந்துள்ளனர். சைவ சித்தாந்தமானது இஞ்ஞானத்தை அறிவியற் கலையாற் பெரிதும் அரண் செய்யப் பெறுவது! தன்னுற் கூறப்படும் பொருளும், அதன்கண் நிகழும் ஐயப்பாடும், அதற்குப் பிறர் கூறும் கருத்தும், அதனை மறுத்துரைக்கும் சித்தாந்தத் துணியும், இயையும் என்னும் இவற்றினை நிலைக்களமாகக்கொண்டு; தருக்கநெறி முறைகள் பிறழாது, எத்தகைய ஐயங்களையும் போக்கித் தெளிவு செய்யவல்லது! முன்னைப் பழம் பொருட்கும் முன்னைப் பழம்பொருளாய்ப், பின்னைப் புதுமைக்கும் பேர்த்தும் அப் பெற்றித்தாய்ப் பிறங்குவது! உலகியல் நடைமுறை வாழ்க்கையிற் பிறழாது பெரிதும் இயைந்து சென்று சிறந்தொளிர்வது! அறிவாராய்ச்சிக் கலைக் களஞ்சியமாய்ப் பெருவிருந்தாய் விளங்குவது! பண்டைத் தண்டமிழ்ச் சான்றோர் பலரும் வாழ்ந்து காட்டிப் போற்றிப் போந்த செந்நெறியாய் நின்றிலங்குவது! “தெய்விகத் தத்துவக் கொள்கையானது, அறிவிலிகள் நினைப்பதுபோல, அத்துணைக் கடினமானதும் சுவையற்றதும் அன்று! அப்போலோவின் குழலிசைபோல, அஃது இனிமை மிக்க இசைநலம்

உடையதாகத் திகழ்கின்றது ! தேனிற்றேய்த்த இனிய சுவைப் பொருள்களைப்போல, எஞ்ஞான்றும் மிக இனிமை பயக்கும் பெருவிருந்தாக அது விளங்குகின்றது. அதன்கண் சுவைக்குறைவோ தெவிட்டுதலோ சிறிதும் இல்லை” என *ஜான் மில்ல்டன் பாடுவது போலவே, சைவ சித்தாந்தமும் தெளிவும் இனிமையும் செறிந்தொளிர்கின்றது என்பது உண்மை ; வெறும் புகழ்ச்சி யில்லை !

முடிவுரை

சைவத் தமிழ் நலஞ்சான்ற அருமை நண்பர்களே !

இதுகாறும் கூறியவற்றை எல்லாம் உள்ளத்தே கொண்டு, நமது முன்னுள்ள அரிய பெரிய பொறுப்புக்களை யெல்லாம் நாம் நன்குணர்ந்து கொள்வோமாக ! பிற சமய மக்கள்போல, நம் சமயத்தினை நாம் பிற நாடுகளிலும் பரப்புதற்குத் துணியாவிட்டாலும், நம் சமய உண்மைகளை நம் நாட்டளவிலாதல் என்றும் ஒளி குன்றாது நிலைபெறச் செய்ய உறுதி கொள்வோமாக ! “ கடன் என்ப நல்லவை எல்லாம் ” என்பதுணர்ந்து, நாட்டிற்கும் மொழிக்கும் சமயத்திற்கும் மக்கள் நலனுக்குமெல்லாம் தொண்டு செய் தற்குரிய வகைகளில், நம்மைப் பல துறைகளிலும் தகுதியும் திறமையும் உடையவர்களாக ஆக்கிக்கொள்ள நாம் மிகவும் முனைந்து முயலுவோமாக ! சைவ இளைஞர்களுள் தலையாயவர்களாக நம்மாற் கொள்ளத் தக்கவர்கள், திரு ஞானசம்பந்தரும் மெய்கண்டாருமே ஆவார்கள். அந்தச் “ சிறிய பெருந்தகையார் ”களால், மன்பதைக்கு விளைந்துள்ள

*“ How charming is divine philosophy !

Not harsh and crabbed, as dull fools suppose ;

But musical as is Apollo's lute

And a perpetual feast of nectar'd sweets

Where no crude surfeit reigns.”

—John Milton

நலங்களுக்கு அளவேயில்லை. அப்பெருமக்களின் அடிச்
சுவடுகளைப் பின்பற்றி ஒழுக்கி, வையத்து வாழ்வாங்கு
வாழ்ந்து நாம் சிறப்புறுவோமாக ! செந்தமிழ் வெல்க !
சிவநெறி செழிக்க ! வையகமும் துயர்தீர்க !

சைவ சமயம் பழஞ்சமயம் ! தமிழர் சமயம் ! பெருஞ்சமயம் !
மெய்யிற் சிறந்த விழுச்சமயம் ! விரிந்த நோக்கின் வியன்சமயம்
பொய்யில் கேள்விச் சான்றோர்கள் போற்றி வளர்த்த புகழ்ச்சமயம் !
வையம் முழுதும் இதுபரவி, மக்கள் நலமே மிகவாழ்க !

செத்தமிழைக் கற்போம் ! சிவத்தைத் தொழுதுய்வோம் !
அந்தமிலாப் பல்கலைகள் ஆய்ந்துணர்வோம் !—நந்தமுயர்
நாட்டிற்கும், மக்கள் நலனுக்கும் நன்குழைப்போம் !
மாட்சிமையின் வாழ்வோம் மகிழ்ந்து !

—முருகவேள்

—

திருவெம்பாவை-திருப்பள்ளியெழுச்சி

திரு. ரா. சண்முகசுந்தரம் செட்டியார் எழுதிய உரையும், திரு. ம. பாலசுப்பிரமணிய முதலியார் எழுதிய அணிந்துரையும் கொண்டது, சமாஜப் பொன்விழா வெளியீடுகளுள் ஒன்றாகப் பதிப்பிக்கப்பெற்றது. 176 பக்கங் கொண்டது. விலை ரூபா ஒன்று, ரிஜிஸ்தர் தபாற்கூலி அணு ஒன்பது.

பெரியபுராண மூலம்

சமாஜ மூன்றாம் பதிப்பு, 708 பக்கங்கள், முழுகலிக்கோ பைண்டு, 50 பக்கங்களில் பல தலைப்புக்களில் திரு. ம. பாலசுப்பிரமணிய முதலியார் தொகுத்த அரும் பொருள் ஆராய்ச்சி அகராதி, யாப்புக் குறிப்பட்டவனை, திருமுறை கண்ட புராணம், திருத்தொண்டர் புராண வரலாறு, பாட்டு முதற்குறிப்பகராதி முதலியவற்றுடன் கூடிய கையடக்கமான பதிப்பு. விலை ரூபா மூன்று, ரிஜிஸ்தர் தபாற்கூலி ரூ. 1—2—0.

திருப்போரூர்ச் சந்நிதிமுறை

சமாஜ இரண்டாம் பதிப்பு, ஆராய்ச்சி அகராதி, அரும் பதவுரை, குறிப்பு, பாட்டு முதற்குறிப்பு முதலியவற்றுடன் கூடியது. ராப்பர் பைண்டு விலை அணு பன்னிரண்டு.

முருகன் முந்நூல்

விலை அணு 3

பாம்பன்-குமரகுருதாச சுவாமிகள் அருளிய

நாலாயிரப்பிரபந்த விசாரம்

விலை ரூபா 1

ஸ்ரீ சுப்பிரமணியத்தைக் குறித்த

வியாசம்

விலை ரூபா 1½

செவியறிவுறாஉ

விலை அணு 3

சிவஞான தீபம்

விலை அணு 8

பத்தாம் திருமுறை விலை ரூ. 1 } இவை மட்டிலே செந்தில்வேல்
பதினொராம் ,, ,, 1 } முதலியார் பதிப்புக்கள்
தபாற்கூலி வேறு.

கடைக்குமிடங்கள் :

1. பாரி நிலையம், 59, பிராட்டே, சென்னை-1
2. 150, கோவிந்தப்ப நாயக்கன் தெரு, சென்னை-1

சைவ சித்தாந்த மகா சமாஜம், பொன்விழா மலர்

மிக மிகக் கவர்ச்சியான வெளியீடு. இதில் ஐம்பத்தொரு கட்டுரைகள் உள்ளன. சமாஜத்தின் ஐம்பது ஆண்டுகளின் நிகழ்ச்சிகள் தெளிவாக எழுதப் பெற்றுள்ளன. ஐம்பதாண்டுகளில் நடந்த நிறைவு விழாக்களின் தலைவர்கள் ; நடைபெற்ற இடங்கள் ; மங்கையர் மாநாடு, இளைஞர் மாநாட்டு விவரங்கள் ; சமாஜத் தொண்டர்கள் தொண்ணூற்றொருவர் பற்றிய குறிப்புக்கள் ; உயர்திருவாளர்கள் : ஞானியார் சுவாமிகள், மறைமலையடிகள், ஜே. எம். நல்லசாமிப்பிள்ளை, ஸர். பொன்னம்பலம் இராமநாதன், பொன்விழாத்தலைவர்களும் ச. நடேசப்பிள்ளை, திரு. வி. க. முதலிய முப்பதின்மர் உருவப்படங்கள் ; வேறு பற்பல சிறப்புக்கள் இதில் மிளிர்கின்றன. கட்டுரையாளர்களுள் டாக்டர் அ. சிதம்பரநாதன் செட்டியார், டாக்டர் வ. ஆ. தேவசேனாபதி, தணிகைமணி ராவ்பகதூர் வ. ச. செங்கல்வராயப் பிள்ளை, சிவக்கவிமணி சி. கே. சுப்பிரமணிய முதலியார், சித்தாந்த சிகாமணி க. வச்சிரவேல் முதலியார், சித்தாந்த ரத்னாகரம் முத்து ச. மாணிக்கவாசக முதலியார், திரு. அ. மு. பரமசிவார்தம் முதலியோர் உள்ளனர். இருநூற்று நாற்பது பக்கங் கொண்ட அழகிய பதிப்பு.

விலை ரூபா ஒன்று. ரிஜிஸ்தர் தபாற்கூலி அணுபன்னிரண்டு. உடனே முன்பணம் அனுப்பிப் பெற்றுக் கொள்க. வி. பி. மூலம் அனுப்பப்படமாட்டாது.

கிடைக்கும் இடம் :

பாரி நிலையம், 59, பிராட்வே, சென்னை-1.

Printed at the Sadhu Press, 15, Ganapathi Mudali Street, Royapettah by D. Mangayarkarasi and V. K. Punithavathi. Edited by C M Ramachandran Chettiar, B.A., B.L., and Published by S. Satchidanandam Pillai, B.A., L.T., for the Saiva Siddhanta Maha Samajam, 2, Seetha Rama Nagar, Cuddalore N. T.